

# *Nella lingua nostra nativa: L-Użu tal-Malti fil-Proċessi ta' l-Inkwizizzjoni Rumana f'Malta*

Mario CASSAR, M.A.

*Department of Maltese, University of Malta Junior College, Malta*

e-mail: mario.cassar@um.edu.mt

**Astratt:** *F'Malta l-Inkwizizzjoni Rumana kienet attiva bejn l-1561 u l-1798. Mill-lat lingwistiku, id-dokumenti tat-Tribunal lokali jistgħu jkunu utli hafna għax il-kanċilliera (jew nutara), speċjalment f'każijiet ta' dagħa, sqarrijiet eretiċi, u skonguri għe li kitbu frażijiet, espressjonijiet, sentenzi, u saħansitra orazzjonijiet shah bil-Malti f'testi li altrimenti kienu bit-Taljan. Għalhekk il-proċessi nnifishom jifgħu dawl importanti fuq il-Malti mithaddet fi żmien il-Kavallieri, għax il-kliem hu mehud direttament minn fomm il-poplu u mhux minn studji lingwistiċi jew testi letterarji.*


**Keywords:** *Inkwizizzjoni Rumana, Ilsien Malti, ortografija, dagħa, ereżiji, inkanteżmi, sharrijiet.*

## **1. L-Inkwizizzjoni Rumana**

L-Inkwizizzjoni Rumana, magħrufa wkoll bhala s-Sant'Uffizzju, u għaldaqstant distinta mill-Inkwizizzjoni Medjevali u mill-Inkwizizzjoni Spanjola, kienet l-arma ewlenija tal-Knisja Kattolika intiza biex tikkumbatti t-tagħlim 'żbaljat' tar-Riforma Protestanta. Kienet stabbilita uffiċjalment fil-21 ta' Lulju, 1542 mill-Papa Pawlu III bis-saħħa tal-bolla *Licet ab Initio*. Il-Knisja riedet teradika kull hjiel ta' dubju teoloġiku u fl-istess waqt tasserixxi d-dommi u r-riti liturġiċi tagħha.<sup>1</sup> Il-ġerarkija ekkleżjastika kienet iċċentralizzata biex taddotta linja aktar offensiva u militanti. Fl-ambitu ta' dan il-programm, l-iskop ta' l-Inkwizizzjoni, għalhekk, kien li tikkontrolla b'kull mod possibbli t-twemmin u l-kultura reliġjuża ta' l-Insara, skond kif eventwalment definiti fl-atti tal-Konċilju ta' Trentu (1545–63). Il-makkinarju tal-Kontro-Riforma kien jgħasses kontra kull sura ta' attivita' 'eretika': digà, tagħlim qarrieqi, apostasija, bigamija, qari ta' kotba pprojbiti,

---

<sup>1</sup> Il-kelma 'inkwizizzjoni' aktarx intużat għall-ewwel darba f'das-sens fis-sena 844 meta l-Imperatur Karlu II ta struzzjonijiet lill-isqfijiet fis-saltna tiegħu biex jinvestigaw u jikkoreġu l-iżbalji reliġjużi tas-sudditi tiegħu. Cf. Alexander Bonnici, 'Medieval Inquisition in Malta: 1433–561', *Hyphen*, Vol. VI Nru. 2, Malta, 1989, p. 61. F'termini legali, għalhekk, 'inkwizizzjoni' tfisser proċedura kriminali mibdija bl-inizjattiva ta l-awtoritajiet. Fil-fatt, kien id-dmir ta' l-Inkwizitur li jfittex il-provi mehtieġa biex jara jekk l-akkuzat kiex hati jew le. Il-kelma nnifisha hi mnissla mill-verb Latin *inquire* li jfisser 'indaga, sħarreg'.



*Xena ta' tortura – 'l-istrappado jew corda – wahda minn dawk li kienu jsiru waqt il-proċess tat-Tribunal ta' l-Inkwizzjoni. [Domenico Beccafumi – minn riproduzzjoni f'Adriano Prosperi, Tribunali della Coscienza – Inquisitori, confessori, missionari, Torin, 1996.]*



Sahhara kkundannata mit-Tribunal ta' l-Inkwizizzjoni. [Govan Francesco Barbieri (Il Guercino), c. 1625 – minn riproduzzjoni f'Adriano Prosperi, Tribunali della Coscienza – Inquisitori, confessori, missionari, Torin, 1996.]

Disinn li juri figura ta' niedem, li kien iġġudikat u ssentenzjat mit-Tribunal ta' l-Inkwizizzjoni, liebes il-liba tal-penitenza. [Anton van Dyck, c. 1625 – minn riproduzzjoni f'Adriano Prosperi, Tribunali della Coscienza – Inquisitori, confessori, missionari, Torin, 1996.]



abbuži klerikali, u sharijiet.<sup>2</sup> Il-Fidi Kattolika, b'hekk, giet ittrasformata f'forza ta' kontroll biex jinżamm l-*istatus quo* soċjo-religjuż. Il-metodi harxa ta' l-Inkwizizzjoni, kif mistenni, qanqlu l-istmerrija ta' kulhadd, anki fi żmien meta l-libertà tal-kuxjenza u d-dritt ta' affiljazzjoni kienu ghadhom kuncetti mill-aktar elużivi.<sup>3</sup>

### 1.1. *It-Tribunal lokali*

*L-Inkwizizzjoni Medjevali f'Malta bdiet tiffunzjona fl-1433. L-ewwel prelat li mexxa t-Tribunal kien Fra Matteo (probabbilment Zurki) li kellu l-kariga ta' pro-inkwizitur jew inkwizitur reġjonali għall-Gżejjer Maltin.<sup>4</sup> Għal bosta snin l-Inkwizizzjoni lokali kienet taqa' taht l-awtorità episkopali ta' Palermo. Is-sitwazzjoni, tista' tghid, ma nbidlitx sa l-ewwel snin ta' l-Ordni ta' San Ġwann. Fl-1546, erba' snin wara t-twaqqif tas-Sant'Uffizzju, l-Isqof ta' Malta, fil-kariga ta' inkwizitur, kien diġà beda jipproċessa xi nies akkużati b'ereziji Luterani. Fl-1558 il-Granmastru d'Homedes kien nieda Tribunal iehor; dan seta' jagħmlu għax il-Kunsill ta' l-Ordni sostna li kellu d-dritt jaġixxi ta' inkwizitur f'kazijiet li jmissu l-fidi tal-Kavallieri.<sup>5</sup>*

Fl-1561, imbagħad, l-Isqof Domenico Cubelles inhatar uffiċjalment bhala inkwizitur għal Malta, anki jekk l-ewwel kazijiet instemghu s-sena ta' wara. Dan kien il-bidu ta' l-Inkwizizzjoni Rumana f'pajjiżna. It-Tribunal tiegħu tant kien effiċjenti li tista' tghid irnexxielu jeradika kull traċċa ta' Protestantiżmu mill-gżira. Kien l-Assedju l-Kbir li harbat din l-inizjattiva.<sup>6</sup>

Wara l-mewt ta' Cubelles, fis-snin 1566–72, l-Inkwizizzjoni lokali għaddiet minn perjodu diffiċli. Dawn kienu s-snin tas-*sede vacante* jew ta' l-*interregnum* – żmien ta' tranżizzjoni li matulu l-ftit kazijiet li nstemghu kienu pproċessati mill-vigarji kapitulari tal-Katidral. Fis-snin 1572–74 kien l-Isqof Royas li assuma l-kariga ta' inkwizitur. Biss, billi Royas kellu l-poter jipproċedi anki kontra membri

<sup>2</sup> F'wiehed mill-interrogatorji ta' l-Inkwizitur Tommaso Ruffo, fl-1695, il-mixli kellu jwieġeb għal din id-domanda: 'Is-Sant'Uffizzju jtkixxef kontra dawk li jaqghu fil-htija tal-poligamija, ixerrdu affarjiet ta' sharijiet, iqassmu minn dawn għall-imhabba, kontra min jidgħi, isir xiżmatiku, jaqleb għal twemmin iehor, isir eretku, jew iwaqqa' fuqu suspett ta' ereżija. Taf b'xi wiehed minn dawn? Int innifsek għandek xi wahda minn dawn il-htijiet?' AİM, Proc. 93A, ff. 495r-497v. Din hi t-traduzzjoni mit-Taljan għall-Malti mehuda minn Alexander Bonnici, *Storja ta' l-Inkizizzjoni ta' Malta*, Malta 1992, p. 282.

<sup>3</sup> Għal studju komprensiv fuq l-istrutturi u l-intriċċi ta' l-Inkwizizzjoni Rumana Adriano Prosperi, *Tribunali della Coscienza: Inquisitori, Confessori, Missionari*, Turin, 1996.

<sup>4</sup> Bonnici (1989), p. 65.

<sup>5</sup> Cf. Alexander Bonnici, 'Evoluzione storico-giuridica dei poteri dell'Inquisitore dei processi in materia di Fede contro i Cavalieri del Sovrano Ordine di Malta', *Annales de L'O.S.M.*, de Malte, Vol. XXVI, Ruma, 1968, pp. 99–102, Vol. XXVII, Ruma, 1969, pp. 5–13, 57–80; u Carmel Cassar, '1564–1696: The Inquisition Index of Knights Hospitalers of the Order of St. John', *Melita Historica*, Vol. XI Nru. 2, Malta, 1993, pp. 157–96.

<sup>6</sup> Cf. Carmel Cassar, 'The Reformation and Sixteenth-Century Malta', *Melita Historica*, Vol. X Nru. 1, Malta, 1988, pp. 51–68.

ta' l-Ordni, malajr inqala' l-ghawg. L-Isqof akkuża lill-Granmastru La Cassiere li kien qed jipprova johnoqlu l-awtorità tiegħu.<sup>7</sup>

F'Malta l-Inkwizizzjoni Rumana, bhala istituzzjoni indipendenti mill-ġurisdizzjoni ta' l-Isqof, bdiet topera fl-1574. L-ewwel inkwizitur lokali ta' dan it-Tribunal ġdid kien Mons. Pietro Dusina, li sewwasew kien ġie hawn bhala rappreżentant tal-Papa, fil-kariga ta' delegat appostoliku, biex jintermedja fit-tilwima diplomatika bejn Royas u La Cassiere, u fl-istess waqt jara li d-digriet tal-Konċilju ta' Trentu kienu qed jiġu osservati f'dawn il-gżejjer.<sup>8</sup> Tabilhaqq, kemm il-Kurja kif ukoll l-Ordni qatt ma hamlu l-preżenza ta' l-Inkwizizzjoni għax kienu jqisuha bhala theddida kontinwa għall-poteri u l-privileġġi tagħhom. B'kollox Malta rat 62 inkwizitur; 27 minnhom, aktar tard, saru kardinali, u tnejn ohra saħansitra laħqu papiet: Fabio Chigi (Alessandru VII)<sup>9</sup> u Antonio Pignatelli (Innoċenz XII).<sup>10</sup> L-itwal inkwizitorjat kien dak ta' Paolo Passionei fis-snin 1743–54.<sup>11</sup>

Xi whud mill-inkwizituri kienu membri ta' familji nobbli; ohrajn kienu dutturi tal-liġi. Kollha kienu prelati tal-Knisja; imma ironikament, xi whud lanqas biss kienu sacerdoti. Ebda wiehed mil-lista twila ta' inkwizituri li mexxew it-Tribunal lokali ma kien Malti. Fatt kurjuż kien li fl-1768 Ferdinando Galiani, is-seġretarju fl-ambaxxata Naplitana f'Pariġi, f'wahda mill-ittri tiegħu lil Bernardo Tanucci, il-kanċillier tas-Saltna taż-Żewġ Sqallijiet, kien issuggerixxa li l-inkwizitur għandu dejjem ikun sacerdot Malti nnominat mill-Granmastru. Imma dan il-parir waqa' fuq widnejn torox.<sup>12</sup>

It-Tribunal lokali kien jopera mis-sede tiegħu fil-Birgu. Li l-Inkwizizzjoni tkun stazzjonata f'wahda mit-Tliet Ibljet kienet haġa mill-aktar loġika għax billi ż-żona tal-Port kellha arja kożmopolitana, kienet tabilhaqq vulnerabbli għall-influenzi eretiċi u 'korrotti' li kienu jaslu kontinwament minn barra.<sup>13</sup> B'mod ġenerali, it-Tribunal

<sup>7</sup> Cf. Carmel Cassar, 'The First Decades of the Inquisition: 1546–1581', *Hyphen*, Vol. IV Nru. 6, Malta, 1985, pp. 207–38; u Andrew P. Vella, *The Tribunal of the Inquisition in Malta*, Malta, 1973, pp. 15–9.

<sup>8</sup> Kull inkwizitur kellu rabta diretta mal-Papa u kien jiddependi mill-Kongregazzjoni tas-Sant'Uffizzju f'kollox. Kien jissejjah 'Ministru Pontifiċju', imma f'Malta kien jissejjah sempliċiment 'Inkwizitur'. Alexander Bonnici, *Storja ta' l-Inkwizizzjoni ta' Malta*, Vol. I, Malta, 1990, p. 56.

<sup>9</sup> Cf. Vincent Borg, *Fabio Chigi: Apostolic Delegate in Malta: 1634–1639*, Belt tal-Vatikan, 1967, u Kenneth Gambin, 'Fabio Chigi: Inquisitor, Missionary and Tridentine Reformer; a Man of Culture in Malta, 1634–39', tezi mhix ippubblikata, ippreżentata lill-Fakultà ta' l-Arti għall-grad ta' M.A., l-Università ta' Malta, 1997.

<sup>10</sup> Cf. Alexander Bonnici, 'Arrival and First Days in Malta of Anthony Pignatelli, Inquisitor and Apostolic Delegate', *Melita Theologica*, Vol. XXV, Malta, 1973, pp. 34–47.

<sup>11</sup> Għal studji komprensivi dwar it-Tribunal lokali cf. Alexander Bonnici, *Storja ta' l-Inkwizizzjoni ta' Malta*, Vol. I–III, Malta, 1990–94; u Frans Ciappara, *Society and the Inquisition in Early Modern Malta*, Malta, 2001.

<sup>12</sup> Frans Ciappara, *The Roman Inquisition in Enlightened Malta*, Malta 2000, p. 137. Il-problema tal-lingwa kienet perenni. L-Inkwizitur Marescotti (1663–66) ried li fost il-qaddejja tiegħu jagħzel spenditur Malti biex dan ikun jista' jifhem ilsien il-poplu.

<sup>13</sup> Cf. J.A. Camilleri, *The Inquisitor's Palace*, Malta, 1975; u Kenneth Gambin, *The Inquisitor's Palace*, Vittoriosa, Malta, 2004.

kien prudenti u kawt; kien jiehu azzjoni biss meta jkollu provi sodisfaċenti. L-Inkwizizzjoni qatt ma messha eżistiet, iżda l-idea ġenerali li wiehed jiehu ta' l-Inkwizizzjoni lokali hi li, fil-parametri ripressivi tagħha, ma kinitx l-istituzzjoni mostruża kif soltu jpinguha, anzi kienet aktarx retta u akkanita għas-sewwa.<sup>14</sup>

Il-mixlija aktarx kienu jidhru quddiem l-Inkwizitur minn rajhom biex jistqarru htijiethom spontanjament, jindmu, u jitolbu mahfra. Ohrajn kienu jissejhu wara xi denunzja minn terza persuna. L-iskop ewlieni tat-Tribunal dejjem kien li jikkonvinċi lill-akkużat jabjura, jiġifieri li jagħmel qrara pubblika u jwiegħed li ma jergax jagħmel l-istess żball. Hadd ma kien meħlus mill-iskrutinju ta' l-Inkwizizzjoni; quddiem it-Tribunal tagħha kienu jidhru nies komuni, qassisin, patrijiet, sorijiet, professjonisti, amministraturi, u saħansitra kavallieri u membri tan-nobbiltà.

Fis-seklu tmintax, kemm minhabba l-politika aktar lajka ta' l-istat, kif ukoll minhabba l-ideat liberali mrewħa mill-Illuminiżmu, imqar jekk dawn kienu diffużi qalb numru ristrett ta' nies, l-Inkwizizzjoni kienet laħqet saret forza bla snien. Kemm minhabba l-antagoniżmu min-naħa ta' l-Ordni u tal-Kurja, kif ukoll minhabba problemi amministrattivi interni, mhux l-ewwel darba u tnejn li kienet studjata l-possibbiltà li t-Tribunal ta' Malta jiġi soppress. Il-Papa Klement XIII, fl-1759, iddikkjara li kellu jibqa' għaddej b'xogħlu, iżda t-tmiem ma kienx 'il bogħod.

L-aħħar inkwizitur f'Malta kien Giulio Carpegna (1793–98).<sup>15</sup> Fil-bidu tas-sena 1798 is-setgħa temporali tal-Papa spiċċat mad-dahla tat-truppi rivoluzzjonarji Franciżi u b'hekk is-Sacra Congregazione Suprema f'Ruma sfaxxat ukoll. Carpegna kellu jirriżenja u jitlaq minn Malta. Id-daqqa ahħarija għas-Sant'Uffizzju f'din il-gżira waslet, l-istess, mal-miġja tal-Franciżi. Bl-editt tat-13 ta' Lulju, 1798, Napuljun mhux biss issoppressa l-Inkwizizzjoni iżda kkonfiska wkoll l-proprietà kollha tagħha u għaddieha f'idejn il-gvern.<sup>16</sup>

B'xorti tajba, Malta għandha kważi d-dokumenti originali kollha ta' l-Inkwizizzjoni. L-Arkivju tat-Tribunal, imsejjaħ Archivum Inquisitionis Melitensis (AIM), hu ġestit mill-Mużew tal-Katidral ta' l-Imdina, u jikkonsisti f'1,184 volum manuskritt.<sup>17</sup>

It-Tribunal kien jimxi fuq sistema ta' mistoqsija u tweġiba. Dawn kienu jiġu rreġistrati b'reqqa kbira min-nutara (jew kanċilliera) preżenti, imqabbdin apposta

<sup>14</sup> Cf. fuq kollox, it-tieni parti tal-ktieb ta' Ciappara (2001), *passim*.

<sup>15</sup> Carpegna kiteb dwar il-kongura kontra l-Ordni fl-1797; mingħajr ma jsemmi ismijiet jagħti hjiel fuq il-persuni involuti, fosthom wiehed 'li dan l-aħħar ippubblika grammatika u dizżjunarju-ta' l-Ilsien Malti'. Dan ma kien hadd hlief Mikiel Anton Vassalli, li żgur ma kienx il-bniedem bla talenti u bla importanza kif iddeskrivieh l-Inkwizitur. Cf. Frans Ciappara, 'Vassalli in the Correspondence of Inquisitor Carpegna', *Journal of Maltese Studies*, Malta, 1993, pp. 47–8.

<sup>16</sup> Cf. Frans Ciappara, 'The Landed Property of the Inquisition in Malta in the Late XVIII Century', *Melita Historica*, Vol. VII Nru 1, Malta, 1976, pp. 42–60.

<sup>17</sup> Dawn il-volumi jinkludu l-proċessi kriminali (fit-test preżenti indikati bhala Proc.), l-atti ċivili, il-korrispondenza, il-memorji ta' l-inkwizituri, il-legati tar-*Reverenda Fabbrica di San Pietro*, il-mixxellanja, xi kontijiet, u registri oħra li m'humieħ strettament marbuta mat-Tribunal. Cf. Ciappara (2000), pp. 1–13.

mis-Sant'Uffizzju. Xi whud minnhom kienu Maltin li setghu jsegwu dak kollu li jintqal bil-vernakular. Ohrajn kienu Taljani u ghalhekk kellhom joqogħdu fuq it-traduzzjoni spontanja pprovduta mill-interpreti li kellhom ukoll l-inkarigu li jfiehmu lill-akkużat kulma jinghad fil-proċess.<sup>18</sup> Mill-aspett lingwistiku, id-dokumenti ta' l-Inkwizzjoni jistghu jkunu utli hafna għax in-nutara, speċjalment f'każijiet ta' dagħa, stqarrijiet eretiċi, u skonguri ġie li kitbu frażijiet, espressjonijiet, u anki sentenzi shah bil-Malti<sup>19</sup> f'testi, li altrimenti kienu jkunu bit-Taljan, il-*lingua franca* ta' dak iż-żmien.<sup>20</sup>

## 2. L-Ilsien Malti fi żmien il-Kavallieri

Fis-sekli 16 u 17, niltaqgħu ma' hafna studjużi, missjunarji, vjaġġaturi, u avventuriera barranin li semmew l-ilsien Malti fil-kitbiet tagħhom. Xi whud, fosthom Quintinus (1536), Münster (1544), u Viperano (1567), sejhulu 'lingwa Afrikana'. Ohrajn, fosthom Fazello (1558), Thevet (1575), Breithaupt (1632), u Dryden (1700) irreferew għalih bhala 'lingwa Moreska' jew 'lingwa Saraċena'. Leoni (1582), Kiechel (1585), von Bretten (1588), Bosio (1602), D'Avity (1615), Kircher (1664), Dapper (1668), u du Mont (1690), sejhulu 'lingwa Għarbija'. Imbagħad kien hemm min sejjahlu 'lingwa Punika', 'Feniċja', jew 'Kartaġiniza'. Ta' din il-fehma kienu Tebaldi (1565), Porcacchi (1572), Megiser (1603–06), u Niderstadt (1660).<sup>21</sup>

Jidher ċar li għal sekli shah kien hemm fehmiel diversi dwar in-nisel tal-Malti. Xi whud kienu jsostnu li l-Malti kien l-fdal tal-Puniku; ohrajn insistew li l-Malti hareġ mill-Għarbi. Din il-kontroversja baqgħet haġja sas-seklu tmintax hekk li ġibdet l-interess ukoll tal-Ġermaniż Johannes Heinrich Maius, li fl-studju tiegħu, Specimen Lingua Punicae in hodierna Melitensium superstitis (Marburg, 1718; Leyden, 1725), inkluda l-Pater Noster bil-Malti. Maius qatt ma ġie Malta u qagħad fuq li qallu l-Ġizwita Malti Ribier de Gattis, bażikament li l-Malti hu 'dak li baqa' mill-ilsien Puniku qadim'. Din it-teorija ġiet miċhuda minn studjużi ohra, fosthom il-Konti Giovanni Ciantar f' 'De Punica Melitensium Lingua' (dissertazzjoni miktuba wara l-1754),<sup>22</sup> l-Iżvediz Jakob Jonas Björnstahl (1777), u l-Franċiż Antoine Court de Gébélin (1777–82).<sup>23</sup>

<sup>18</sup> Kien hemm interpreti wkoll għal lingwi barranin ohra bħall-Għarbi, it-Tork, il-Franċiż, l-Ispanjol, l-Ingliż, il-Grieg, ir-Russu, il-Ġermaniż, l-Olandiż, u l-ilsna Skandinavi. Il-patrijiet Tereżjani ta' Bormla, ta' sikwit, kienu jidhlu għal dan ix-xogħol, iżda l-Inkwizitur mhux dejjem sab lil min jaqdi f'dan ir-rigward.

<sup>19</sup> Il-qari tat-testi oriġinali mhux dejjem kien faċli. Fil-fatt, jista' jkun hemm xi diskrepanzi bejn it-traskrizzjonijiet tiegħi u dawk ippubblikati minn awturi ohra, imsemmija f'dan l-istudju.

<sup>20</sup> Cf. Arnold Cassola, 'Lingua italiana e interferenze dialettali nelle testimonianze dei maltesi davanti all'Inquisitore (1646–1649)', *L'italiano di Malta: Storia, testi e documenti*, Malta, 1998, p. 37–52.

<sup>21</sup> Cf., fost kitbiet ohra, Charles L. Dessoulavy, 'Visitors to Malta from the 15<sup>th</sup> to the 18<sup>th</sup> Century', *The Sundial*, Vol. III Nru. 4–8, Malta, 1940, pp. 97–107; u Arnold Cassola, 'La lingua maltese nel '500 attraverso i resoconti di scrittori e viaggiatori stranieri', *Journal of Maltese Studies*, Nru. 21–22, Malta, 1991–92, pp. 79–90.

<sup>22</sup> Ciantar kien wiehed mill-familjari ta' l-Inkwizitur Lante (1771–77). Cf. Alexander Bonnici, *Storja ta' l-Inkizizzjoni ta' Malta*, Vol. III, Malta, 1994, p. 366.

<sup>23</sup> Cf. Thomas Freller, 'Il-Malti – Lingua Punica jew Lingua Arabica?', tradotta mill-Ingliż għall-Malti minn Achille Mizzi, *Il-Malti*, Nru. I/LXXII, Malta 1998, pp. 1–7.

Fost il-Maltin, l-ewwel awtur li ha l-ilsien użat mill-Maltin b'ċerta serjetà kien l-istoriku u l-viċi-kanċillier ta' l-Ordni Ġan Françisk Abela (1582–1655). Hu sahaq fuq l-origini Gharbija tal-Malti iżda osserva li fil-Malti ta' żmienu kien daħal hafna kliem Sqalli.<sup>24</sup> Abela inkluda żewġ paġni u nofs dwar l-ilsien Malti. Madwar l-1694, il-monaku Benedittin Taljan Anselmo Pajoli ddeskriva l-Malti bhala 'Gharbi korrott imhallat b'Taljan imgerfex.'<sup>25</sup> Ghalkemm m'użax il-kliem ġust, kien korrett fl-osservazzjoni li l-Malti kien ilsien li xorob minn ghejun lingwistiċi differenti.

Fil-manuskritti ta' l-Inkwizizzjoni, il-Malti ta' sikwit jissejjah lingwa *arabica* jew *morescha*. L-iskribi kienu konvinti li l-ilsien nativ kien tabilhaqq djalett Gharbi. F'ittra li l-Inkwizitur Bovio (1623–24) baghat lill-Kardinal Ludovisi tal-Kongregazzjoni *Propoganda Fide* fl-1624, insibu konferma kemm, fil-fatt, Malta kienet post adattat għat-tagħlim ta' l-Gharbi. Bovio kiteb hekk: 'Hawn Ġizwiti, Kapuċċini, u Dumnikani Maltin li huma mdorrijin jippridkaw bil-Malti. Huma jippridkaw mal-ġira kollha b'dil-lingwa ta' xehta Gharbija. Għalhekk, dawn il-predikaturi huma tajbin biex jippridkaw fl-Afrika u fil-Lvant. Lilhom jifhmuhom, għalkemm il-Malti hu Gharbi mhassar.'<sup>26</sup>

L-ewwel skola għat-tagħlim ta' l-Gharbi f'Malta eventwalment twaqqfet fl-1632 mill-patrijiet Françiskani tal-Belt. Biss din kienet inizjattiva privata, hekk li fl-1637, bit-thabrik ta' l-Inkwizitur Chigi (1634–39), il-Kongregazzjoni tat il-permess biex l-istudju jsir pubbliku. Chigi kien kiteb hekk: 'Il-pronunzja tal-Malti tixbah perfettament lil dik Gharbija. Tkun hasra jekk, bil-mod il-mod, inhallu din l-oppurtunità taħarbilna. Fil-fatt, kull ġens iehor irid sforz doppju biex jitgħallem l-Gharbi.'<sup>27</sup> L-ewwel lettur u direttur ta' l-iskola pubblika kien Dun Françisk Azzopardi li baqa' jgħallem l-Gharbi sa ma miet fl-1643.<sup>28</sup>

## 2.1. L-ewwel dizzjunarju, l-ewwel grammatika, u l-ewwel ktieb bil-Malti

L-istoriku ta' l-Ordni ta' San Ġwann Giacomo Bosio jgħid li waqt it-tqeghid ta' l-ewwel ġebbla tal-Belt Valletta fl-1566, xi Maltin anzjani nstemghu jgħidu: 'Iegi

<sup>24</sup> Gio Francesco Abela, *Della Descrittione di Malta Isola nel Mare Siciliano*, Malta, 1647, pp. 257–9. Cf. Joseph Cassar-Pullicino, 'G.F. Abela and the Maltese Language', *Gian Francesco Abela: Essays in His Honor by Members of the 'Malta Historical Society' on the Occasion of the Third Centenary of his Death: 1655–1955*, Malta, 1961, pp. 30–7.

<sup>25</sup> Joe Zammit Ciantar, *A Benedictine's Notes on Seventeenth-Century Malta*, Malta, 1998, p. 102.

<sup>26</sup> Bonnici (1990), p. 217.

<sup>27</sup> Bonnici (1990), p. 269.

<sup>28</sup> Cf. wkoll A. Cremona, 'L'antica fondazione della scuola di lingua araba in Malta', *Melita Historica*, Vol. I Nru. 2, Malta, 1953, pp. 87–103; Vol. I Nru. 3, 1954, pp. 141–9; u D.A. Agius, *Malta, Ċentru għat-Tagħlim ta' l-Gharbi fil-Mediterran – Seklu XVII sas-Seklu XIX*, Malta 1980. Mikiel Anton Vassalli, qabel ma tela' Ruma, studja l-Gharbi appuntu fl-iskola tal-*Propaganda Fide* fil-Belt Valletta taht l-Arabista magħruf Dun Giuseppe Calleja.



zimen en fel uardie col sceber raba iesue vquie.<sup>29</sup> Dan il-vers hu aktarx l-eqdem kampjun ta' Malti stampat.

L-ewwel lingwista li ta kas tal-Malti b'ċerta reqqa kien il-Ġermaniż Hieronymus Megiser; dan kiteb lista ta' kliem Malti, l-ewwel fil-ktieb *Thesaurus Polyglottus* (Frankfurt, 1603), imbagħad fil-*Propugnaculum Europae* (Leipzig, 1606). Megiser kien żar Malta fl-1588–89; biss, xorta ma kienx korrett dwar in-nisel tal-Malti.<sup>30</sup>

Fi żmien il-Kavallieri dehru l-ewwel dizżjunarji u grammatiki tal-Malti. Hafna minnhom baqghu manuskritti u ntilfu. Per eżempju Ignazio Saverio Mifsud fil-*Biblioteca Maltese* (Malta, 1764) isemmi grammatika Maltija b'dizżjunarju Malti-Taljan-Franċiż tal-Kommandatur Fra Francesco Bardone. Dax-xogħol hadd ma jaf x'sar minnu. L-istess, m'għandna l-ebda traċċa tal-grammatiki, imsemmija minn Ġan Franġisk Agius de Soldanis (1712–70), li nkitbu minn Mgr Fra Domenico Sciberras u mill-kavallier ta' l-Ordni de Touron. Għaldaqstant ma nistgħux inkunu nafu liema kien l-ewwel dizżjunarju tal-Malti li qatt kien hawn.<sup>31</sup>

L-ewwel wiehed li dwaru għandna tagħrif sostanzjali nkiteb mill-kavallier Franċiż Thezan, probabbilment François de Vion Thezan Court, madwar is-sena 1640. Dan id-dizżjunarju qatt ma ġie stampat fi żmien u l-manuskritt originali s'issa għadu ma nstax. Kulma għandna hi x'aktarx kopja tiegħu, magħrufa bħala 'Regole per la Lingua Maltese', miżjuda minn haddiehor.<sup>32</sup> Fil-bidu tiegħu hemm xi noti dwar il-grammatika Maltija, filwaqt li fl-aħhar hemm xi istruzzjonijiet għas-suldati bit-Taljan u bil-Malti.

Fl-1664 Sir Philip Skippon, vjaġġatur Inġliż, għabar lista ta' 355 kelma bil-Malti. Din ma dehritx fi żmien iżda f'*Account of a Journey Made Thro' Part of the Low Countries, Germany, Italy, and France* (Londra, 1732).<sup>33</sup>

L-ewwel grammatika sistematika tal-Malti kienet dik tal-kanonku Ghawdxu Ġan Franġisk Agius De Soldanis – *Della lingua punica presentamente usata da maltesi* (Ruma, 1750). De Soldanis ikkompila wkoll dizżjunarju tal-Malti, bl-isem 'Damma tal Kliem Kartaginis mscerred fel fom tal Maltin u Ghaucin', f'erba' volumi bejn l-

<sup>29</sup> 'Jiġi żmien li fil-Wardija [l-Għolja Sciberras] kull xiber raba' jiswa uqija.' Giacomo Bosio, *Dell'Istoria della Sacra Religione et Illustrissima Militia di San Giovanni Gierosolimitano*, Napli, 1684, p. 746. Cf. ukoll E.R. Leopardi, 'An Early Specimen of Printed Maltese', *Malta's Heritage: Selections from the Writings of E.R. Leopardi*, Malta, 1969, pp. 25–7.

<sup>30</sup> Cf. William Cowan, 'An Early Maltese Word-List', *Journal of Maltese Studies*, Nru. 2, Malta, 1964, pp. 217–25; u Arnold Cassola, 'Una edizione diversa della lista di voci maltesi del seicento di Hieronymus Megiser', *Journal of Maltese Studies*, Nru 17–18 – *Incontri Siculo-Maltesi*, Malta, 1988, pp. 72–86.

<sup>31</sup>Cf. Joseph Cassar-Pullicino, 'Unpublished Maltese Dictionaries', *Scientia*, Vol. XIII Nru. 1, Malta, 1947, pp. 36–44; u Vol. XIII Nru. 3, 1947, pp. 124–37.

<sup>32</sup> Biblioteca Vallicelliana, Ruma, MS. P. 164. Cf. Arnold Cassola, *The Bibliotheca Vallicelliana 'Regole per la lingua maltese'*, Malta 1992; u Lawrenz Cachia, *Il-Kavallier Thezan: L-Ewwel Dizżjunarju Malti, Malti-Taljan*, Malta, 1999.

<sup>33</sup> Cf. Lawrenz Cachia, *Habbew l-Ilsien Malti*, Malta, 2000, pp. 28–42.

1755 u l-1759, li baqa' manuskritt.<sup>34</sup> Hasra wkoll li dan l-istudjuż baqa' jrewwah it-teorija tan-nisel Puniku tal-Malti.

Dizzjunarju Malti-Taljan iehor mhux stampat hu dak miktub għall-habta ta' l-1765–75. Dan ix-xogħol aktarx inkiteb minn Patri Pelaġju (Bartolomeo Mifsud, m. 1781) u probabbilment wkoll imsejjes fuq dak ta' Thezan. Kulma wasal għandna huwa t-tieni nofs tiegħu; in-nofs l-iehor għadu mitluf.<sup>35</sup>

Fl-ahharnett, irridu nżidu li fl-1752, f'Verona, deher l-ewwel ktieb stampat bil-Malti (b'test parallel bit-Taljan); dan kien jismu *Tagħlim Nisrani (sic)*, maqlub għall-Malti minn Dun Franġisk Wizzino mill-original tal-Kardinal Ġiżwita Roberto Bellarmino.<sup>36</sup> Dan il-ktieb ta' katekiżmu kien sar b'ordni ta' l-Isqof Alpheran de Bussan.<sup>37</sup> Fl-1796 deher il-ktejjeb *Il-Via Sagra u t-Triq Għażiża Li Għamel Sidna u Mulejna Ġesù Kristu fiż-Żmien tal-Passjoni*, bit-Taljan minn Giuseppe Maria Cannolo; dan kien stampat fl-istamperija tal-Granmastru.

Kien Mikiel Anton Vassalli (1764–1829) li qieghed is-sisien ta' l-istudju xjentifiku tal-Malti, mahlul minn kull preġudizzju. Ta' xi għoxrin sena beda jistudja l-Għarbi u fl-1785 mar Ruma biex jispeċjalizza fl-ilsna orjentali. Fl-1788 deher l-ewwel alfabet tiegħu – l-*Alfabeto Maltese*, filwaqt li sentejn wara hareġ it-tieni wiehed – l-*Alfabet Malti Mfysser byl-Malti u byt-Taljan*. Meta kien għadu Ruma, fl-1791, ippubblika l-ewwel xogħol importanti tiegħu, grammatika tal-Malti: *Mylsen Phoenico-Punicum sive Grammatica Melitensis*. F'Ruma wkoll hareġ id-dizzjunarju *Ktyb yl Klym Malti Mfysser byl-Latin u byt-Taljan*, maghruf bhala l-*Lexicon Melitense-Latino-Italum* b'madwar 18,000 kelma. Dax-xogħol ta' l-1796 jinkludi d-*'Discorso Preliminare'*; fih Vassalli jishaq li l-ilsien Malti għandu jkun l-ilsien nazzjonali u jikkritika d-djalett beltu mimli 'barbariżmi' ta' nisel barrani.<sup>38</sup>

## 2.2. Xoghlijiet letterarji bil-Malti fi żmien il-Kavallieri

Għal hafna żmien il-*'Kantilena* (maghrufa wkoll bhala *'Xidew il-Qada'*) ta' Pietru Caxaro (c. 1450) baqgħet xogħol uniku u iżolat.<sup>39</sup> Imbagħad nafu li, madwar is-sena

<sup>34</sup> Bibljoteka Nazzjonali ta' Malta, MSS. 144 Vol. I–IV. Cf. Joseph Cassar-Pullicino, *Il-Kitba bil-Malti sa l-1870*, Malta, 2001, pp. 65–70. Fl-1758 de Soldanis wera x-xewqa li jinhatar Ministru ta' l-Inkwizizzjoni għal Għawdex, imma s-supplika tiegħu ma jidherx li ntaqgħet għax ismu ma jidher imkien fil-lista ta' dawk ippatentati. Bonnici (1994), pp. 247–8.

<sup>35</sup> Arnold Cassola, *Il mezzo vocabolario maltese-italiano del '700*, Malta, 1996. Għal aktar tagħrif fuq dan il-patri cf. ukoll Franz Mifsud, 'Il-Kapuċċin Pelaġju Mifsud (1708–1781)', *Ilsienna*, Nru. 1, Malta, 1988, pp. 10–3. It-tieni parti ta' dan l-istudju baqgħet ma dehrux.

<sup>36</sup> It-teologu Roberto Bellarmino (1542–1621) kien habib ta' Galileo. Ironikament, meta s-Sant'Ufizzju, fl-1615, ikkundanna l-fehmiet ta' Galileo, il-Ġiżwita kellu d-dmir jassigura s-sottomissjoni ta' siehbu. Bellarmino kien ikkanonizzat fl-1930 u sena wara nġhata t-titlu ta' Duttur tal-Knisja.

<sup>37</sup> Cassar-Pullicino (2001), pp. 39.

<sup>38</sup> L-aħjar studji fuq Vassalli huma: *Essays on Mikiel Anton Vassalli*, ed. Oliver Friggieri, edizzjoni speċjali tal-*Journal of Maltese Studies*, Nru. 23–24, Malta, 1993; Edward Fenech, *Vassalli u Kitbietu*, Malta, 1977; u *Dawl Ġdid fuq Vassalli*, ed. Olvin Vella, Malta, 2004.

<sup>39</sup> Incidentalment il-poezija misjuba minn Godfrey Wettinger u Mikiel Fsadni fl-1966 kienet kopja li saret minn Brandano Caxaro fl-1533–6. Dan kien qassis li fl-1563 kien mitfugh il-habs ta' l-Inkwizitur wara li nstab hati li kellu simpatiji Protestanti, u għalhekk meqjusa eretiċi.

1584, Pasquale Vassallo, patri Dumnikan, kiteb għadd ta' *canczuni* (ghanjiet) bit-Taljan u bil-Malti li kienu nharqu fuq l-ordni ta' l-Inkwizitur fl-1585 minhabba l-kontenut 'żieni' tagħhom.<sup>40</sup> F'xi żmien bejn l-1672 u l-1675, inkiteb is-'Sonetto' magħruf bhala 'Lill-Granmastru Cottoner' jew 'Mejju Ġie biġ-Ward u ż-Żahar' ta' Giovanni Francesco Buonamico (m. 1680) li hu qaleb minn verżjoni Franciża. Din il-poeżija waslet għandna bis-sahha ta' de Soldanis.<sup>41</sup>

Madwar l-1700, inkitbet il-poeżija magħrufa bhala 'Jahasra Minghajr Htija', ta' awtur anonimu Ghawdxi. Anki din waslet għandna bis-sahha ta' De Soldanis, xi hamsin sena wara.<sup>42</sup> Madwar is-sena 1738 inkitbet poeżija anonima fuq il-qtil ta' ċertu Patri Vincenzo Grimani fil-kunvent tad-Dumnikani tal-Belt, intitolata 'Per l'omicidio successo in persona del P. lettor Vincenzo Grimani – canzone maltese', magħrufa wkoll bhala 'Kieku Tafu, Huti, X'Ġara'.<sup>43</sup> Kurunella bil-Malti (iddedikata lil San Mikiel, Arkanġlu) ta' Dun Franġisk Wizzino ġġib id-data 1730, filwaqt li kurunella ohra (iddedikata lil Sant'Anna) ta' l-istess qassis hija ta' l-1741.<sup>44</sup>

Lejn nofs is-seklu tmintax dehret poeżija anonima ohra, magħrufa bhala 'Fuqek Nithaddet Malta', li tittratta r-Rewwixta ta' l-Ilsiera ta' l-1749. Il-versi probabbilment inkitbu ftit żmien wara dan l-avveniment. Is-'Sonetto Punico-Maltese in Onore Dell'illmo. Signr. Dr. Ludovico Coltellini' huwa poeżija akrostika bil-Malti miktuba minn De Soldanis fl-1758.<sup>45</sup> Sentejn wara nsibu 'Żwieġ la Maltija', versi burleski għall-jiem tal-Karnival, miktubin minn Dun Feliċ Demarco.<sup>46</sup> Fl-1791 l-istoriku Franċiż Francois Emmanuel Guignard de St. Priest, fil-ktieb *Malta par un Voyageur Français*, ippubblika tliet ghanjiet qosra bil-Malti ta' kwartina l-wahda, miktuba mill-Abbati Gioacchino Navarro.<sup>47</sup> Dawn huma aktarx l-eqdem poeżiji stampati bil-Malti. Ma nistghux nghidu li dawn ix-xoghlijiet huma ta' xi mertu letterarju partikulari, iżda f'din in-nixfa kollha, għad għandhom importanza storika li hadd ma jista' jinjoraha.

Flimkien ma' dawn il-poeżiji wiehed jista' jsemmi żewġ kontribuzzjonijiet li għalkemm mhumieq strettament ta' natura letterarja, xorta għandhom siwi enormi. Il-priedki manuskritti ta' Patri Ignazio Saverio Mifsud (m. 1773) huma l-ewwel

<sup>40</sup> AIM, Proċ. 9, ff. 250r–291r. Għal aktar tagħrif cf. Mikiel Fsadni, *Id-Dumnikani fir-Rabat u fil-Birgu sa l-1620*, Malta, 1974, pp. 218–20.

<sup>41</sup> Cf. Cachia (2000), pp. 15–20; u Olvin Vella, 'Buonamico Skond De Soldanis u Levanzin', *Il-Ġens* 31 ta' Lulju 04, u 7 ta' Awissu 2004.

<sup>42</sup> Oliver Friggieri, *Storja tal-Letteratura Maltija Vol. I*, Malta, 1979, p. 106.

<sup>43</sup> *Ibid.* Għal aktar tagħrif fuq dawn iż-żewġ poeżiji anonimi cf. A. Cremona, 'Tifkiri Ewlenija ta' Taqbil Malti', *Lehen il-Malti*, Vol. I/VII, Malta, 1931, pp. 3–6.

<sup>44</sup> Cassar-Pullicino (2001), pp. 15–9.

<sup>45</sup> Friggieri, p. 107.

<sup>50</sup> Cf. Cassar-Pullicino (2001), pp. 71–6; u Ġorġ Mifsud-Chircop, 'Lejn id-Diskursività ta' Kopjun tas-Seklu Tmintax', *Fora Melitensia*, Nru. 1, Malta, 2004, pp. 61–78.

<sup>47</sup> Friggieri, p. 93.

xoghlijiet ta' proża bil-Malti li nafu bihom sal-lum.<sup>48</sup> Dawn inkitbu fis-snin 1739–46. Imbagħad, lejn nofs is-seklu tmintax, fit-tieni edizzjoni tal-grammatika tiegħu 'Nuova Scuola dell'antica lingua Punica scoperta nel moderno parlare Maltese e Gozitano', De Soldanis, fost hwejjeġ oħra, inkluda t-tmien 'Djalogi' (li għandhom ukoll valur folkloristiku) u xi talb bil-Malti bħalma huma il-*Pater Noster*, il-Kredu, il-Litanija tal-Madonna, u l-*Miserere*.<sup>49</sup>

### 3. L-Ilsien Malti fid-dokumenti ta' l-Inkwizizzjoni

Is-sahħa u l-impożizzjoni tat-Tribunal ta' l-Inkwizizzjoni għagħnu mhux ftit il-kuxjenza u l-ħsieb tas-soċjetà Maltija. L-istqarrijiet ta' dawk mixlija, bla dubju ta' xejn, jixhtu dawl sfiq fuq id-drawwiet, l-attitudnijiet, il-preġudizzji, u l-mentalità ġenerali tal-Maltin ta' dak iż-żmien.<sup>50</sup> Xi whud, fil-fatt, isostnu li l-identità ta' poplu toħroġ l-aktar mill-eretiċi u d-dissidenti li tipproduċi l-istess soċjetà.

F'xi każijiet tixref l-anomizità bejn il-protagonisti. Dr Melchior Cagliares, imhalled irrispettat fil-qorti ta' l-Ordni, żamm ma' La Cassiere fil-ġlieda li l-Granmastru kellu ma' l-Isqof Gargallo. Cagliares saħansitra għajjar lil Gargallo '*vigliacco*'; dan spicċa biex skomunikah, u għalhekk ebda Kattoliku leali ma kellu jindiehes miegħu. Jum wiehed Cagliares iltaqa' ma' Dun Antonio Inguanes, ir-rettur tal-parroċċa ta' San Pawl, il-Belt, iżda dan baqa' għaddej mingħjar ma' sellimlu. L-imhalled, mikdud bl-imġiba tas-suppost Habib tiegħu, qallu bil-Malti: 'Le tibzax hecde kif fixkilt lohrayn infixkil lilik.'<sup>51</sup> Din ir-reazzjoni kienet irreġistrata fit-Tribunal ta' l-Inkwizizzjoni nhar it-30 ta' April, 1579.

F'lejl ta' April, 1582 mara bl-isem ta' Ginaina sfat feruta f'riġlejha. L-ghada filgħodu ċertu Francesco di Laude dahal fil-hanut ta' huh u hemm lemah lit-tifel ta' Ginaina. Milli jidher Francesco ma kienx jahmel lil din il-mara għax instema' jghid

<sup>48</sup> Cf. Joe Zammit-Ciantar, 'Malti tas-Seklu 18', *Hyphen*, Vol. IV Nru. 5, Malta, 1985, pp. 179–206; u Joseph Cassar-Pullicino (2001), pp. 21–7. Fl-1751 l-Avukat Mifsud kien innominat u ppatentat katekista tas-Sant'Uffizzju mill-Inkwizitur Passionei. Żamm postu anki meta wasal l-Inkwizitur Salviati tliet snin wara. Fl-1756, imbagħad, Mifsud inhatar kunsultur tat-Tribunal, kariga li baqa' jżomm sakem miet fl-1773. Fost diversi privileġġi huwa kellu l-liċenzja li jaqra l-kotba pprojbiti indikati fl-Indiċi tas-*Sacra Congregazione*. Xogħol il-katekista kien li jgħallem id-duttrina Nisranija lil dawk mixlija li waqgħu fl-ereżija, filwaqt li xogħol il-kunsultur kien li jagħti pariri lill-Inkwizitur rigward materji teoloġiċi, kanoniċi, u legali.

<sup>49</sup> Cf. Joseph Cassar-Pullicino, 'Id-Djalogi ta' de Soldanis', *Il-Malti*, Nru 3/XXIII, Malta 1947, pp. 99–125; u David Marshall, 'A Social and Historical Commentary on "The Dialogues" of De Soldanis', *Journal of Maltese Studies*, Nru. 6, Malta, 1971, pp. 1–33.

<sup>50</sup> Cf. per eżempju, Kenneth Gambin, 'Popular Culture and the Inquisition, 1667–1678', tezi mhix ippubblikata, ippreżentata lill-Fakultà ta' l-Arti għall-grad ta' B.A. (Hons), l-Università ta' Malta 1995; u Anthony Camenzuli, 'Maltese Social and Cultural Values in Perspective: Confessions', Accusations and the Inquisition Tribunal, 1771–1798', tezi mhix ippubblikata, ippreżentata lill-Fakultà ta' l-Arti għall-grad ta' M.A., l-Università ta' Malta 1999.

<sup>51</sup> '*La tibzax hecda kif fixkilt l-oħrajn infixkel lilek*'. AIM, Proc. 144, ff. 94v–95r. Cf. Carmel Cassar, *Society, Culture and Identity in Early Modern Malta*, Malta, 2000, p. 160.

*hecda*: hekdan, li tfisser 'bl-istess mod'. Din il-kelma għadha tingħad fit-talba tal-Missierna: '... ikun dak li trid int, kif fis-sema hecda fl-art ...'

lil binha: 'Chen taib min Jacta ueci ommoc'.<sup>52</sup> Mhux l-ewwel darba li l-prostituti (bhalma forsi kienet Ginaina) kienu jiġu vvjolentati minn xi kljant u jspicċaw b'xi sfreġju f'wiċċhom.

Drabi oħra tispikka l-injoranza reliġjuża, bhal f'dan il-każ li jillustra duttrina eretika dwar il-Madonna. Ċerta Isabetta Caruana, armla ta' Joanello mir-Rabat, Ghawdex, fost xogħol filantropiku iehor, insibuha tagħti minn rajha lezzjonijiet tal-katekiżmu lil xi tfajliet, minn żmien l-Assedju ta' l-1565 sa tmien is-seklu sittax. Fl-1599, fi żmien l-Inkwizitur Hortensio, hi ssejhet quddiem it-Tribunal ghax kienet ghaddiet xi tagħlim żbaljat; fost hwejjeġ oħra, kienet qalet lil dawn it-tfajliet li l-Madonna wildet lil binha Ġesù minn sidirha: '... men chobiha guelditu'.<sup>53</sup>

### 3.1. Dagħa u ereżiji

Fl-1677 Aloysius Borg iddenunzja lil Antonio Attardo, suldat stazzjonat fit-Torri Garsa, Ghawdex, ghax semghu jidghi '*in linguaggio paesano*' (jiġifieri bil-Malti).<sup>54</sup> Id-dagħa huma fenomenu li jinteressa hafna lill-antropoloġi ghax kapaċi jixhet dawl qawwi fuq dik il-kultura partikulari li fiha jissawwar. Jghidu li n-nies jidghu appuntu b'dak li għalihom hu qawwi u setgħani. Fil-fatt, il-Maltin jidghu fl-idjoma li jafu l-aktar, jiġifieri fl-idjoma Kattolika. Ironikament jidghu, kif dejjem għamlu, ghax jghixu, kif dejjem għexu, f'soċjetà ddominata mir-reliġjon.<sup>55</sup>

Meta t-theddida tal-Luteraniżmu f'Malta dehret li sfaxxat fix-xejn, l-Inkwizizzjoni dawret l-attenzjoni tagħha fuq hwejjeġ oħra, fosthom id-dagħa, l-ereżiji, it-thaddin ta' l-Islam, u l-maġija. Madankollu, il-parti l-kbira ta' dawk iddenunzjati kienu aktarx jidhru quddiem il-Tribunal minhabba stqarrijiet li jkasbru l-fidi.<sup>56</sup> Il-proċeduri tat-Tribunal juru li d-dagħa fost il-Maltin kien drawwa jew vizzju mill-aktar diffuż. Biex jiehu idea, biżżejjed wiehed jifli l-medda kreattiva tad-diskors li nsibu mniżżel fid-dokumenti ta' l-Inkwizizzjoni; l-immaginazzjoni ta' xi whud kienet tassew 'fertili'. Hasra li l-biċċa l-kbira ta' dan id-dagħa gie rreġistrat bit-Taljan; kieku, ironikament, kien ikollna kompendju shiħ ta' kompożizzjonijiet mill-aktar mlewna b'ilienna.<sup>57</sup> L-Inkwizitur Innico Caracciolo (1683–86) osserva li l-Maltin kienu

<sup>52</sup> 'Kien tajjeb min jaqta' wiċċ ommok'. AIM, Proċ. 6C, f. 910v. Cf. Carmel Cassar, *Daughters of Eve: Women, Gender Issues, and the Impact of the Council of Trent in Catholic Malta*, Malta, 2002, p. 169.

<sup>53</sup> '... minn hobbha wilditu'. AIM, Proċ. 147A, ff. 48r–50r. Cf. Cassar (2000), p. 164. Cf. ukoll Carmel Cassar, 'Magic, Heresy and the Broom Riding Witch – The Inquisition Trial of Isabetta Caruana', *Proceedings of History Week 2003*, Malta, 2004, pp. 25–41.

<sup>54</sup> AIM, Proċ. 79, f. 232r. Cf. Gambin (1995), pp. 31–2.

<sup>55</sup> L-antropoloġi jghidu wkoll li d-dagħa jidher li jagħti xeħta aktar 'maskili' lid-diskors; dal-fatt jispjega għala l-irġiel, b'mod ġenerali, jidghu aktar min-nisa. Madankollu jista' jkollu wkoll funzjoni sovversiva; hekk jiġri meta jissarraf fi protesta kontra r-reġim tal-hajja.

<sup>56</sup> Fuq dan is-suġġett cf., per eżempju, James Debono, 'Heresy and the Inquisition in a Frontier Society, 1718–1770', teži mhix ippubblikata, ippreżentata lill-Fakultà ta' l-Arti għall-grad ta' B.A. (Hons.), l-Università ta' Malta, 1995.

<sup>57</sup> Fuq dan is-suġġett cf., per eżempju, Kevin Wain, 'Blasphemy: A Study on Power Relations between the Roman Inquisition and the Common People', teži mhix ippubblikata, ippreżentata lill-Fakultà ta' l-Arti għall-grad ta' B.A. (Hons.), l-Università ta' Malta, 2003.

mtebbghin b'dan il-*'vizzju ikrah'* li donnu hadd iżjed ma kien baqa' jisthi minnu. Hu ddeskriva l-Maltin bhala daghajja mill-kbar u qal li l-ghadd kbir ta' nies mixlija b'dagha eretiku ma jitwemminx. L-Inkwizituri bdew qishom jaqtghu qalbhom milli jipproċiedu kontra dawn il-persuni ghaliex, fiċ-ċokon ta' Malta, ma setghux ilahhqu mar-rikorrenzi. Dan l-inkwizitur, saħansitra, ippubblika editt kontra d-dagha fl-1686 biex jinqara fil-parroċċi kollha u jitwahhal f'postijiet pubbliċi.<sup>58</sup>

Id-dagha jista' jiġi ddefinit bhala att ta' offiża, bil-fomm jew bl-ghemil, fil-konfront ta' Alla jew ta' persuni qaddisa. Min ikasbar xbihat sagri, bhal santi, ikoni, u kurċifissi, billi jobżoq fuqhom, jaghtihom bis-sieq, jew isabbathom ma' l-art, ikun qieghed jidghi daqslikieku ddisprezza dak li hu divin u qaddis bi kliem fahxi jew insolenti. Per eżempju Francesco Pace, mir-Rabat, Ghawdex, fl-1790, fi żmien l-Inkwizitur Gallarati Scotti, hedded li jiddesagra xbieha ta' Sant'Antnin bil-kliem: *'Ruk il minghul inti ma tric tismani, nactalech rasech, nisctech barra.'*<sup>59</sup> Kien hemm min issejjah mill-Inkwizitur ghax instema' jkasbar lil Alla nnifsu. Hekk, per eżempju, l-Ghawdx Giuseppe Pisano, haddiem fuq ix-xwieni mlaqqam *'Ta' Saram'*, lissen din l-ereżija: *'Li kont nilkach l'Alla cont namlu picciet takt rigleja.'*<sup>60</sup> Salvu Attard, minn Ta' Sannat, fl-1790, ukoll hadha kontra Alla u qal: *'... noqtlu, eu nactalu oncu.'*<sup>61</sup>

Skond kif ifisser Alexander Bonnici, id-dagha, bil-kelma jew bl-ghemil, jista' jkun ta' għamliet differenti.<sup>62</sup> Hi dagħwa meta xi hadd jakkuża 'l Alla b'xi haġa li ma tista' qatt tiġi minnu. Każ bhal dan jista' jkun meta jinghad li Alla mhux ġust jew li hu responsabbli tad-dnubiet li jsiru. Per eżempju, fl-1783 Angela Attard kienet akkużata quddiem l-Inkwizitur Zondadari li lissnet din l-ereżija:

*'Alla meiric ismhani  
Immela Alla maus tasseau  
Mela Alla meus Alla  
Mehems Infern, lancas Genna  
Lancas Purgatorio.'*<sup>63</sup>

<sup>58</sup> Bonnici (1992), p. 236.

<sup>59</sup> *'Ruh il-minghul inti ma tridx tismaghni, naqtaghlek rasek, nixhtek barra'*. AIM, Proċ. 135A, f. 134r. Cf. Ciappara (2001), p. 70.

*minghul*: dimonju; hlejqa ta' barra minn hawn; raġel imxajtan, qalil u bla rażan. Cf. Erin Serracino-Inglott, *Il-Miklem Malti*, Vol. I–IX, Malta, 1975–89, *sub* 'minghul'.

<sup>60</sup> *'Li kont nilhaq 'l Alla kont naghmlu biċċiet taht rigleja'*. AIM, Proċ. 134A, f. 271r. Cf. Ciappara (2001), p. 93; u Bonnici (1994), p. 488.

<sup>61</sup> *'... noqtlu, jew naqtaghlu għonqu'*. AIM, Proċ. 135B, f. 550r. Cf. Ciappara (2001), p. 93.

<sup>62</sup> Dawn is-suriet ta' dagħa huma diskussi minn Alexander Bonnici f'*Maltin u l-Inkizizzjoni f'Nofs is-Seklu Sbatax*, Malta, 1977, pp. 176–7.

<sup>63</sup> *'Alla ma jridx jismaghni*

*Mela Alla mhux tas-sewwa*

*M'hemmx infern, lanqas ġenna*

*lanqas purgatorju.'*

AIM, Proċ. 133A, każ 287.

Fl-1785, Maria Mizzi, mill-Gharb, tant kienet mgħaddba li Felice Asciasq ma żżewwiġx lil bintha li harġet tgħid lill-ġirien li dan ir-raġel ma setax ikollu xorti ma' mara oħra: 'Chieku Felici Asiach ihgammarr ma martu inhget illi Alla meusc Alla ta seua'.<sup>64</sup> Fl-1790, ċertu Antonio mir-Rabat, Ghawdex, haress lejn il-kurċifiss u qallu: 'Inti mintisc Alla, haliesc matamelse isseua'.<sup>65</sup> Fl-1794, fi żmien l-Inkwizitur Carpegna, Evangelista Busuttill, omm fqajra mix-Xewkija li lanqas biss kellha biex titma' 'l uliedha, tant indannat bis-sehem miżeru li messha fil-wirt li esklamat: 'Immela Alla lancas jamel isseua'.<sup>66</sup> Dawn l-istqarrijiet żgur li kienu johorġu mill-fomm ta' nies iddisprati jew mifnija bis-saram.

Min-naħa l-oħra, hi dagħwa jekk wiehed bi kliemu jċahhad 'l Alla minn xi haġa li ma tistax tkun hlief tiegħu biss. Każ bħal dan jista' jkun meta wiehed jgħid li l-bnedmin ma nholqux minn Alla jew li mhux veru li Hu għadu jiehu hsieb il-hlejjaq tiehu. Fl-1738 xi hadd lissen din id-dagħwa: 'tascrach irruh ta li scalchech fid digna iech em li scalchech fid digna'.<sup>67</sup>

Hi dagħwa jekk wiehed jagħti lill-hlejjaq dak li mhux suppost jingħata hlief 'l Alla jew jekk jgħid li xi hlejja hi aħjar jew aqwa minn Alla; għalhekk, il-qima divina li tingħata lil xi hlejjaq hi dagħwa kontra l-Mulej. Fl-1743 wiehed Ghawdex lissen dan il-kliem: 'Narra il Miniel titcarben bi ruhi, iech iena interessajtu dax li tisua chibrita'.<sup>68</sup> Hawn l-implikazzjoni hi li l-persuna tixtieq tikkomunika max-xitan bl-istess mod kif in-Nisrani jemmen li jikkomunika ma' Kristu fit-Tqarbin. L-intenzjoni, madankollu, m'hijiex ċara; il-midghi seta' qal dal-kliem bla hsieb ta' xejn f'mument ta' rabja jew disprament, aktar milli għax kien ihaddan tassew din ix-xewqa.

Hi dagħwa wkoll meta wiehed jitkellem fuq Alla b'sens ta' tkaşbir jew meta jipprova jwaqqa' għaž-żuffjett lil Alla jew xi haġa kkonsagrata lilu. L-eżempji f'dan ir-rigward huma kotrana. Il-Kongregazzjoni tas-Sant'Uffizzju, mill-ġabra qasira tas-sentenzi li l-Inkwizitur Acquaviva d'Aragona kien qed jibgħat fl-1692, ikkonkludiet li d-dagħwa 'Jahraq dinek' kienet l-aktar wahda komuni f'Malta;<sup>69</sup> normalment din

<sup>64</sup> 'Kieku Felic Asciasq jghammarr ma' martu nghid illi Alla mhux Alla tas-sewwa'. AIM, Proċ. 134A, f. 69r. Cf. Ciappara (2001), p. 94.

<sup>65</sup> 'Inti mintix Alla, ghaliex ma tagħmilx is-sewwa'. AIM, Proċ. 135B, f. 581r. Cf. Ciappara (2001), p. 93.

<sup>66</sup> 'Immela Alla lanqas jagħmel is-sewwa'. AIM, Proċ. 136A, f. 55r. Cf. Ciappara (2001), p. 93.

<sup>67</sup> 'Tahraq ir-ruh ta' li halqek fid-dinja jekk hemm li halqek fid-dinja'. AIM, Proċ. 117B, f. 635r. Cf. Paul Farugia, 'Aspects of Life in Malta as Seen in the Records of Mgr Luigi Gualtieri, Apostolic Delegate and Inquisitor in Malta, 1739-43', tezi mhix ippubblikata, ippreżentata għall-grad ta' M.A., l-Università ta' Malta, 1981, p. 201.

<sup>68</sup> 'Nirra l-immieghel titqarben b'ruhi, jekk jiena interessajtu daqs li tiswa kubrita'. AIM, Proċ. 119A, f. 145v. Cf. Farrugia (1981), p. 212.

*kubrita* tista' tfisser: (a) sulfarina, (b) haxixa tal-kanali, u (ċ) tonnina (huta). L-ewwel sens joqgħod tajjeb. Cf. Joseph Aquilina, *Maltese-English Dictionary*, Vol. I, Malta 1987-90, pp. 700-01; u Serracino-Inglott, Vol. V, 196-97.

<sup>69</sup> *dinek* < din: (a) twemmin reliġjuż; (b) fehma politika; (ċ) ġudizzju, opinjoni, dispożizzjoni, xeħta, ġibda; (d) metodu ta' tmexxija, politika. L-idjoma Maltija 'bniedem ta' din (għalih)' tfisser xi hadd li jagħmel kif jidhirlu hu, u ma jismax milli jgħid haddiehor. L-idjoma 'hekk jgħid dini' tfisser 'din hi l-opinjoni tiegħi'.

kienet tiġi tradotta ghat-Taljan bil-frazi: ‘*Sia abbrugiata la tua fede.*’ B’hekk, fil-parti l-kbira tal-kazi, il-midgħi kien jishet it-twemmin tal-persuna l-ohra billi jixtieq il-hruq, jiġifieri l-qirda kompleta ta’ Alla, tal-qaddisin, u tal-Fidi Kattolika.<sup>70</sup> Drabi ohra kienet tintuża l-espressjoni ‘*malaviaggia*’, segwita bl-isem ta’ Alla, xi wiehed mill-attributi tiegħu, l-isem ta’ xi qaddis, jew bil-frazi ‘*la tua legge*’.<sup>71</sup>

Fl-1702, fi żmien l-Inkwizitur Ferrero di Messerano, ċerta Gratia ddenunzjat lil żewġha Alberto Bezzina meta stqarret li fl-erba’ snin li kien ilhom miżżewġin tiftakru jidgħi kontinwament. Anki l-ġara tagħha, Paulica, semgħetu jidgħi: ‘jiahraq il fidi tiec’.<sup>72</sup> Eżempji ohra bl-istess formula huma: ‘Jahrach min rabba il Cristu fis-sema’ (Giusè Buhagiar mir-Rabat, Ghawdex, fl-1785);<sup>73</sup> ‘Morru, iahrach din ta’ ligi tacom, iahrac din tal Caddis tacom’ (ilsir Nisrani jismu Agostino, fl-1751);<sup>74</sup> ‘Jahrach din caddisech’ (akkużat mhux magħruf);<sup>75</sup> ‘Jahrac ruk min hamel l’appostli’;<sup>76</sup> u ‘Jahrac ruk l’Angelu li talap halich biesc sirt’.<sup>77</sup> L-ahħar żewġ stqarrijiet, iddatati 1790, kienu ta’ l-istess Salvu Attard, minn Ta’ Sannat, li ssemma diġà.

---

Għal xi hadd malizzjuż jew qalbu hadra nġhidu li hu ta’ din hazin; fil-fatt il-qawl Malti jgħid: ‘Din hazin, hazin jibqa.’ Il-frażijiet ‘ahraq din is-sangakk tiegħek’ u ‘ahraq dinek int u s-sultan tiegħek’ kienu jingħadu ta’ sikwit b’sens ta’ sahta fil-konfront tat-Torok u l-furbani Misilmin. ‘Jahraq dinu’ hija idjoma li tingħad bi stmerrija għall-fehmiet ta’ xi hadd. Tant hu hekk li għal raġel ġwejjed nġhidu: ‘Lanqas qatt ma jgħid *Jahraq dinu.*’ Espressjonijiet ohra jinkludu: ‘jahraq dinu l-faqar’, ‘jahraq din il-Latin’, u ‘jahraq dinha l-ghaġla’. Cf. Karm Fenech, *Idjomi Maltin*, Malta, 1984, p. 51; Joseph Aquilina, *A Comparative Dictionary of Maltese Proverbs*, Malta, 1986, p. 242; Ġino u Anna Muscat Azzopardi, *Kif Nġhiduha?*, Malta, 1975, p. 23; Aquilina (1987–90), *sub* ‘din’ u ‘haraq’; u Serracino Englott, *sub* ‘din’.

<sup>70</sup> Farrugia (1981), p. 199, u Bonnici (1992), pp. 266–7.

<sup>71</sup> Dawn huma xi ftit mid-dagħwiet irregistrati bit-Taljan, iżda li probabbilment tliissnu b’ilsienja: ‘*Malaviaggia il tuo santo*’; ‘*Malaviaggia il santo che ti salvera anche se fosse Cristo stesso*’; ‘*Malaviaggia l’anima di Dio che vi viene nel mondo*’; ‘*Malaviaggia l’anima del papa che vi ha fatto sacerdote*’; ‘*Malaviaggia chi credè il Mondo*’; ‘*Malaviaggia la fede di quel Dio che v’ha creato*’; ‘*Malaviaggia il vostro santo, e la vostra fede*’; ‘*Malaviaggia l’anima di chi vi ha battezzato*’; ‘*Malaviaggia la fede di quel parrocho che vi ha battezzato*’; ‘*Sia abbrugiata la vostra fede*’; ‘*Sia brugiata la fede di chi mi poteva abbissarre e non habbia abbassati*’; u ‘*Sia abbrugiata l’anima vostra*’.

<sup>72</sup> ‘*jahraq il-fidi tiegħek*’. AIM, Proč. 97B, ff. 653r–658v. Cf. James Debono, ‘Women, the Sacred and the Inquisition, 1678–1710: A Study on Female Religious Perceptions, Values and Behaviour’, teżi mhix ippubblikata, ipprezentata lill-Fakultà ta’ l-Arti għall-grad ta’ M.A., l-Università ta’ Malta, 1998, p. 148.

Probabbilment il-kelma ‘haqq’, li llum tintuża f’hafna mid-dagħa, hija korruzzjoni tal-kelma ‘tahraq’ ta’ dari; u għalhekk aktarx m’għandha x’taqsam xejn, f’dan il-kuntest, mas-sens ta’ ġustizzja, kif soltu nifhmu. Hekk, per eżempju, jingħadu: ‘haqq it-Torok’, ‘haqq id-dinja’, ‘haqq ix-xjaten’, u l-bqija. Biss hu sinjifikanti hafna li jingħadu wkoll ‘haqq dini’ u ‘haqq ruhi’ li jidhru jorbtu sewwa mal-formula l-antika. Il-kelma ‘haqq’, fil-fatt, illum tintuża f’fomm xi Maltin fid-dagħa billi magħha jizdied l-isem ta’ Alla, tal-Madonna, ta’ xi qaddis/a, jew xi haġa ohra sagra.

<sup>73</sup> ‘*Jahraq min rabba lil Kristu fis-sema*’. AIM, Proč. 134A, f. 7r. Cf. Ciappara (2001), p. 322.

<sup>74</sup> ‘*Morru, jahraq din tal-liġi tagħkom, jahraq din tal-Qaddis tagħkom*’. AIM, Pro. 122C, f. 1011r. Cf. Ciappara (2001), p. 322.

<sup>75</sup> ‘*Jahraq din qaddisek*’. AIM, Proč. 129, f. 129r. Cf. Ciappara (2001), p. 322.

<sup>76</sup> ‘*Jahraq ruh min għamel l-appostli*’. AIM, Proč. 135B, f. 550r. Cf. Ciappara (2001), p. 322.

<sup>77</sup> ‘*Jahraq ruh l-Anglu li talap għalik biex sirt*’. AIM, Proč. 135B, f. 550r. Cf. Ciappara (2001), p. 322.



Xi drabi d-dagħa kien ikun saħansitra rrimat. Fl-1741, fi żmien l-Inkwizitur Gualtieri, Ghawdxì sehet lil martu hekk:

'Tahraq iddin ta dauch  
il caddisin li amluch,  
li imiscuch.  
Tahrac iddin ta dak  
Alla li halchec,  
li acdech  
u li amlech'<sup>78</sup>

Fl-1741 ukoll, Malti miżżewweġ Ghawdxija kien irrappurtat li dagħa f'diversi okkażjonijiet: 'Iahrac irrùh tal Caddis tiahac. Iahrac irrùh tal Caddis li hallatni miahac.'<sup>79</sup>

Id-dagħa bil-Madonna kien irrappurtat ukoll. Xi hadd imlaqqam 'Il Vec', minn Ta' Sannat, fl-1788 instema' jghid '*nella lingua nostra nativa*': 'Il Madonna ma ckabesc ucol? Umela chif vildet?' Verżjoni ohra tghid: 'Il Madonna ma cakbec sa ma kamlet il binha?'<sup>80</sup> Meta Angela Attard semgħet lil ommha tghidilha biex titlob lill-Vergni Mbierka waqt il-purċissjoni ta' Santa Marija fir-Rabat, Ghawdex, hija sehet: 'Jahrach ruh il Madonna'.<sup>81</sup>

Id-dagħajja li kienu jiġu ġġudikati u kkastigati mis-Sant'Uffizju kienu dawk li jkunu hatja ta' dagħa eretiku. Fil-prattika, id-dagħa eretiku jissarraff f'dan li ġej jew f'kelmiet ohrajn li għandhom l-istess sens: 'Jiena niċhad 'l Alla; ha jibqa' f'wiċċ Alla; ja Alla, int traditur, int bla hila; ja qahba ta' mara (lill-Madonna)'. Fi ftit kliem id-dagħa eretiku hu kull espressjoni li hi kontra l-artikli tal-Kredu.<sup>82</sup> L-Inkwizitur kien jeżamina tajjeb jekk dawk il-frażijiet ta' dagħa ntqalux f'mument ta' rabja jew meta wiehed kien jaf sewwa x'qed jghid. F'każ ta' vizzju, l-Inkwizitur kien fid-dmir

<sup>78</sup> 'Tahraq id-din ta' dawk  
il-qaddisin li għamluk  
li jmexxuk.  
Tahraq id-din ta' dak  
Alla li halqek  
li għaqdek  
u li għamlek.'

AIM, Proċ. 1198, f. 627r. Cf. Farrugia (1981), p. 202.

<sup>79</sup> 'Tahraq ir-ruh tal-qaddis tiegħek. Tahraq ir-ruh tal-qaddis li hallatni miegħek.' AIM, Proċ. 119B, f. 686r. Cf. Farrugia (1981), p. 203.

<sup>80</sup> 'Il-Madonna ma qahbitx ukoll? Immela kif wildet?'; u 'Il-Madonna ma qahbitx sa ma għamlet lil binha?' AIM, Proċ. 135A, ff. 42r-43r. Cf. Ciappara (2001), p. 94. Il-verżjoni Taljana fl-istess test tghid: 'La Madonna non l'ha fatta da puttana finche hà fatto il di lei figlio?' Mhux l-ewwel darba li l-Maltin sejhu lill-Madonna 'puttana di Dio' ('il-qahba ta' Alla'). Fl-1742, l-Ghawdxì Dun Nikola Zammit skandalizza lil ommu u lil huh, Dun Ġużepp, meta fir-rabja qal 'Madonna tal-Miniel' li tfisser 'Madonna tax-Xjaten'. AIM, Proċ. 118A, ff. 457r-461r. Cf. Bonnici (1994), p. 158.

<sup>81</sup> 'Jahraq ruh il-Madonna.' AIM, Proċ. 133A, f. 284r-293r. Cf. Camenzuli (1999), p. 142.

<sup>82</sup> Bonnici (1977), p. 177.

li lill-mixli jurih x'ghandu jagħmel biex jahrab mill-okkażjoni.<sup>83</sup> Kien x'kien l-inkwizituri kollha ammettew li l-battalja kontra d-dagħha kienet mitlufa għax ebda ammonizzjoni u ebda kastig ma setgħu jrażżnu lill-Maltin.

### 3.2. Is-Sagramenti

Il-Konċilju ta' Trentu kien saħaq hafna fuq l-importanza u l-grazzja tas-Sagramenti.<sup>84</sup> Għaldaqstant, kull abbuż kellu jiġi investigat, u jekk misthoqq, ikkastigat. L-Inkwizizzjoni, per eżempju, ma kinitx tippermetti l-magħmudija ta' adult li ma jkunx imhejji dottrinalment minn qabel. Fl-1784 Pulcra Bonnici, li kienet toqgħod f'kantina fi Triq il-Pilar, il-Belt Valletta, kienet imwiddba severament mill-Inkwizitur Zondadari talli, mingħajr intenzjoni hażina, kasbret dan is-sagrament. Kienet thassret tifla Musulmana ta' hmistax-il sena, u biex mingħaliha tagħmel opra ta' karità kienet qalet fuqha: 'Inghamdech flisem tal Missier, ta Liben u ta l'Ispirtu Santu, u natich l'isem ta Maria.'<sup>85</sup>

Luteru kien hadha mal-Knisja Kattolika fuq it-tagħlim li jirrigwarda t-transustanzjazzjoni tal-hobż u l-inbid fl-Ewkaristija. Għalhekk l-istqarrija ta' l-Għawdxu Santo Bigeni mix-Xagħra – 'mita nitcarbnu dach niohdu, meusx Alla, imma hops t'Alla'<sup>86</sup> – bilfors li kellha tiġi investigata mit-Tribunal. Verżjoni ohra ta' l-istess ereżija sagramentali kienet: 'Mita jatuna il benedizioni, dach mahuiesc Alla, imma hops t'Alla.'<sup>87</sup> Dan il-każ sehħ fl-1792 fi żmien l-Inkwizitur Gallarati Scotti.

### 3.3. Inkanteżmi u Sharijiet

Meta l-Konsultur ta' l-Inkwizizzjoni ta' Malta, Sebastiano Salelles, niżżel il-kumment tiegħu fuq is-superstizzjonijiet ta' Malta f'nofs is-seklu sbatax (1651) kiteb li l-proċessi ta' l-Inkwizizzjoni kontra s-sharijiet li xterdu speċjalment mill-Maltin, minn nisa qħab u mis-shaħar, bilkemm qatt setgħu jintemmu. L-ilsiera kienu jiġġerrew ma' kullimkien u jitkellmu ma' kulhadd. Minkejja li hafna mill-Maltin kienu illitterati setgħu jikkomunikaw faċilment ma' dawn l-iskjavi Mori minhabba l-qrubija ta' lsienhom. Għalhekk f'Malta, bħal f'pajjiżi ohra, komplew jidhlu amuleti u talismani, kitbiet imsahħrin, tahlitiet, xorb, u għemejjel superstizzjużi.<sup>88</sup>

<sup>83</sup> Bonnici (1977), p. 180.

<sup>84</sup> Cf. Emanuel Mizzi, 'The Council of Trent as a Basis of Church Reformation', tezi mhix ippubblikata, ipprezentata għall-grad ta' B.A. (Gen.), l-Università ta' Malta, 1968.

<sup>85</sup> 'Inghammdek fl-isem tal-Missier, ta' l-Iben, u ta' l-Ispirtu s-Santu, u nagħtik l-isem ta' Marija.' AIM, Proċ. 133A, ff. 365r–367v. Cf. Ciappara (2001), p. 126.

<sup>86</sup> 'meta nitqarbnu dak li niehdu mhux Alla, imma hobż t'Alla.' AIM, Proċ. 135B, f. 870v. Cf. Ciappara (2001), p. 126.

<sup>87</sup> 'Meta jagħtuna l-benedizzjoni, dak mhuwiex Alla, imma hobż t'Alla.' AIM, Proċ. 135B, f. 870v. Cf. Ciappara (2001), p. 126.

<sup>88</sup> Sebastiano Salelles, *De materiis tribunalium S. Inquisitionis: seu de regulis multiplicibus pro formando quovis eorum ministro, praesertum consultore, praemissis xiii prolegomenis de origine et progressu dictorum tribunalium*, Vol. I–III, Ruma, 1651–55. Cf. Bonnici (1977), p. 93.

Fi kliem l-Inkwizitur Federico Borromeo (1653–55), l-awtur tar-‘Relazione di Malta e suo Inquisitorato’, l-akbar numru ta’ vittmi marbuta ma’ sharijiet kienu nisa. Dan kien kuncett paternalistiku komuni f’dak iż-żmien, iżda l-evidenza turi li prostituti ingenwi, xjuh senili, u persuni li jibilghu kollox kienu jiġu influwenzati faċilment mill-imbruljuni li kienu jiġġerrew mal-belt Valletta. Dawn kienu jxerrdu fost il-Maltin it-twemmin imsejken tagħhom: suriet differenti ta’ duwa maġika, il-biza’ mill-ghajn, u formuli ta’ seher miktubin fuq bċejjeċ ta’ karti, sew biex jishtu lil xi hadd b’xi magħmul (*fattura*) u sew biex jiġbdu l-attenzjoni amoruża ta’ xi hadd.<sup>89</sup>

L-Inkwizitur kien jaf tajjeb li l-inkanteżmi u l-iskonguri<sup>90</sup> minsuġa mill-poplu, imżewqa b’talb u invokazzjonijiet lill-qaddisin, ma kienu xejn għajr il-frott ta’ l-injuranza reliġjuża miżrugħa fi mhuh imhawda. Kienu jafu wkoll li l-maġija popolari kienet ġejja mit-twemmin pagan u mis-superstizzjonijiet folkloristiċi, u mhux minn xi hażen ta’ ispirazzjoni satanika (*maleficium*).<sup>91</sup> Mili jidher hafna kienu jsawru l-inkanteżmi biex ifejqu l-mard jew biex jisseduċu lil hadd. Dawn ta’ l-ahhar kienu jissejhu *incanti ad amorem*.

Fis-snin 1600–01 Betta Caloiro (Coleiro), mara xiha ta’ madwar tmenin sena, imlaqqma ‘Mineichiret’ (‘Mnejhret’) minhabba l-immieher mgħawweġ li kellha, dehret quddiem l-Inkwizitur Verallo billi hafna kienu jqisuha li kienet *magara* (sahhara). Hija stqarret li minn mindu kienet għadha tifla kellha relazzjoni intima kontinwa ma’ mingħul imlaqqam *farfarello*. Biex ipattilha għall-favuri sesswali li kienet tikkonċedilu, huwa kien għanieha bi flus u poteri maġiċi. Eventwalment Betta irrinunzjat l-ghemejjel żienja tagħha u ntbagħtet tmien snin habs. Madankollu, matul il-prigunerija tagħha, hija xorta baqgħet, xi kultant, tinvoka lil dan *farfarello*. Fl-1605, wiehed mill-gwardjani tal-habs, Antonio Napolitano, saħansitra semagħha tghid ‘*in verba idiomate militensi seu arabico*’: ‘Merchiba Merchiba bich harus ma tigix tarani, ena hauni carcerata haij chasara.’<sup>92</sup>

Fil-11 ta’ Ġunju, 1625, fi żmien l-Inkwizitur Onorato Visconti, Lorenza Fatredina mill-Belt Valletta tat deskrizzjoni ddettaljata tar-riti maġiċi li kienet twettaq sidtha, il-kortegġjana magħrufa Serafina Daniela. Fost hwejjeġ ohra, fix-xhieda tagħha jidher dan il-magħmul li Serafina allegatament irreċitat bl-*arabico* (jiġifieri bil-Malti) biex tisseduċi l-mahbub tagħha:

Jannar Jannar Jachnin Je hiabbar N. chihed fuch siggiu mente en nar. Ihet zarbunu nar, calzettich nar calzitu nar chamistu nar, zachtu nar teuchu nar cappellu nar col me fuchu nar ihaiad Jannar Janar Jachnin Je giabbar enfachhet tebhitu mezhutu mezhuttu ihaiad Jannar Jannar Jachnin Je giabbar Je

<sup>89</sup> Bonnici (1977), p. 111. Fuq dan is-suġġett cf. Debono (1998). It-test shih tar-‘Relazione’ deher f’*Malta Letteraria*, Vol. II, Malta, 1927, pp. 47–56, 115–20, 149–53, 185–91.

<sup>90</sup> Fid-dokumenti ta’ l-Inkwizizzjoni l-invokazzjonijiet maġiċi jissejhu *scongiuri* jew *orazioni*.

<sup>91</sup> Alexander Bonnici, ‘Superstitions in Malta Towards the Middle of the Seventeenth Century in the Light of Inquisition Trials’, *Melita Historica*, Vol. IV Nru. 3, Malta, 1966, p. 145–83.

<sup>92</sup> ‘*Merhba merhba biex għarusi ma tigix tarani, jiena hawn ikkarċerata (ikkalzarata) jahasra.*’ AIM, Proċ. 24A, f.10r. Cf. Carmel Cassar, *Witchcraft, Sorcery and the Inquisition*, Malta, 1996, p. 22. Betta, bla dubju ta’ xejn, kienet tbatu minn xi sura ta’ delużjoni mentali li kienet tippreċipita fantasiji sesswali koroh. Mietet fil-habs ta’ l-Inkwizitur fl-1608.

xibich Jebni f,idi el hayta f,idi el chrara, Jommi me hù quact el chin hu le huact essehen chihde N. F'escherni fuch fachme endiana, t'hahrachni t'hahrachini t'leblibli t'leblebni hu rmit tamelni, Jebni t'mur beslime darhe hu ahmel al chalhe.<sup>93</sup>

Fl-1739, wara li telaqha l-mahbub tagħha, wahda mara fittxet l-ghajjnuna ta' Isira Musulmana. Bhala rimedju din qaltilha biex tirripeti żewġ orazzjonijiet. Il-Maltija, meta dehret quddiem l-Inkwizitur, qalet li nsiet wahda minnhom, iżda rnexxielha tiftakar l-ohra: 'Sceb scebbeitech, bil ascra iena taitech, inti nar u iena taffeitech.'<sup>94</sup>

Fl-1600 it-terzjarja Karmelitana Ventura Busuttil, miż-Żejtun, marret għand is-saħhara Betta Caloiro (imsemmija aktar 'il fuq) biex tehles lil huha għażeb, Andrea, mill-ghajn hażina. Betta ppruvat tfejqu b'diversi talbiet u misturi maġiċi. Fost hwejjeġ ohra rreċitat din it-talba 'moreska': 'ò melch bumelich, hielachech ixemxex, hu inexistech Irrich, tigimihech Ixibeb, tihabigh idduep.'<sup>95</sup>

Hafna drabi, in-nies kienu jirrikorru għas-seher wara li jkunu qatgħu qalbhom mit-tobba u l-ispizjara. Ir-rimedji kienu jinvolvju filtri u hxejjex medicinali, imwieżna b'talb u formuli maġiċi. F'Malta, l-aktar rimedju popolari kien il-fumigazzjoni tal-pazjent b'oġġetti mahruqa, iżda xi drabi l-hekk imsejha shahar kienu sempliċiment imissu jew ixarrbu l-parti milquta. Hekk nġhidu ahna fl-1602 Helena, magħrufa bhala Luna, mart Pietro Periano minn Birkirkara, spjegat kif kellha l-hila tbarri l-ghajn hażina billi tahsel u tiffumiga l-pazjent waqt li terreċita l-*Pater Noster*, l-*Ave Maria*, il-Kredu, u xi talb iehor. Xi drabi kienet tlissen ukoll dawn l-inkanteżmi bil-Malti: (a) 'hain chachla hain xehla et hain collia ena nerchiha ù nachta el heiun

<sup>93</sup> 'Jannar, Jannar hanin li jgħabbar (jigbor) N. (isem il-mahbub). Qieghed fuq sigġu minn tan-nar. Qieghed żarbunu (iż-żarbut tiegħu) nar, kalzettih nar, qalzietu nar, qmistu nar, zaqqtu (il-ġakketta/il-kapott tiegħu?) nar, tewqu (il-kullar tiegħu) nar, kappellu (il-kappell tiegħu) nar, kulma fuqu nar, jghid Jannar Jannar hanin li jgħabbar, infaqghet tebhgetu mezhuttu (?) jghid Jannar Jannar hanin li jgħabbar, x'ibik ja ibni f'din il-ghajta f'din il-hrara, j'ommi mhux waqt il-hin u le waqt issehen (?) jghid N. f'seherni (?) fuq fahma Indjana, tahraqni tahraqni tleblibli tleblibli u rmed tagħmilni, ja ibni tmur bis-sliema f'daru u aghmel li qallek.' AIM, Proc. 44B, f. 657r-v. Cf. Cassar (2000), p. 177. Innota l-użu interessanti ta' f, (bil-virgola) flok f' (bl-apostrufu) tal-lum.

tewqu < tewq; kull haġa, aktrax dejqa, li wiehed ixidd madwar għonqu; għonq illamtat li jinqafel bil-buttuni mal-qmis; ċinta tal-qmis; kullar ta' qassis. Cf. Serracino-Ingloott, *sub* 'tewq'.

<sup>94</sup> 'Xebb xebbejtek, bl-ghaxra jienna tajtek, inti nar u jienna taffejtek.' AIM, Proc. 117C, f. 1057v. Cf. Farrugia (1981), p. 264.

Xebb tista' tfisser: (a) raġel, ġuvni, żaġżuġ; (b) haxixa ta' l-irmied; (ċ) il-pjanta ta' l-alume; jew (d) nefha. Fil-kuntest l-ewwel tifsira hi l-aktar wahda li toqghod. Jekk hu hekk, *xebbejtek* probabbilment tintrabat mal-verb 'xebbe' li jfisser 'wassal sa l-ghomor tax-xubija (pubertà); kabbar it-tfal u għamilhom żgħażaġh'. L-idjoma Maltija tghid: 'Iż-żmien ixebb il-bni u s-subien. Cf. Aquilina, (1987-90), *sub* 'xebb'; u Serracino-Ingloott, *sub* 'xebb'.

<sup>95</sup> 'o melh bumiela?, jilaghqek ix-xemx, u jnixxek ir-rih, tigimghex ix-xibeb, tghabbih id-dwieb.' AIM, Proc. 19B, f. 477v. Cf. Cassar (1996), p. 34.

Xibeb (*xebeb*) hi plural miksur ta' *xebba* (fuq il-mudell *kobba* – *kobob*); illum nġhidu *xebbiet*; fil-kuntest għandha s-sens ta' 'tfajliet sbieħ', kif jifhmuha l-Gharab.

Dwieb hija l-plural ta' *debba*. Cf. l-istudju ta' Carmel Cassar, 'U Mulu Di Malta: The Maltese Trade in Donkeys and Mules', *Storja 1996*, Malta, 1996, pp. 12-20.

men fuchiha elli chenu mia,' u (b) 'chamsa hu chimeisa fuhajjar ù nimeisa, duheiba mesruga, hu min hainu tichun hainu machirugia'.<sup>96</sup>

Din Helena stqarret li kienet fejqet ghadd kbir ta' nies f'medda ta' erbghin sena; hija ftahret ukoll b'orazzjoni li hi rreċitat fuq wahda mill-ġirien taghha, jisimha Paula, xi snin qabel l-Assedju ta' l-1565. Hi kienet tghallmet din il-formula maġika minghand mara ohra minn Birkirkara, imlaqqma 'Duca', li baqgħet magħrufa fost in-nies tal-lokal, anki wara mewtha, bhala sahhara mill-aqwa. L-orazzjoni kienet tghid: 'chamar hia chammara tetla menbein legibel hue tighib ben lachsara mur ù gibili (?) el chadem bent hattara elli handiha zuemel mitein mur hugibili el Hazizi lu chen fein, mur gibihuli fi bebi bexj bel chasap en cassibu'.<sup>97</sup>

L-inkanteżmi tas-shahar kienu jhaddnu wkoll hafna talb li kien jinvoka l-interċessjoni tal-qaddisin, xi haġa li, sintendi, kienet approvata mill-Knisja. Dan kien iwassal għal tahlita bejn devozzjonijiet aċċettati u skonguri kundanabbli. Fl-1602 ukoll Catherina Borg, armla ta' 85 sena minn Birkirkara, spjegat kif bis-sahha ta' tliet orazzjonijiet bil-Malti fejqet hafna nies mill-uġigh ta' ras u minn kull xorta ta' mard iehor. Biss, quddiem l-Inkwizitur Verallo, stqarret li xorta kienet tapplika metodi 'dubjuzi' ohra, fosthom il-hasil b'filtri maġiċi. Dawn it-tliet inkanteżmi kienu: (a)

<sup>96</sup> (a) 'Għajn kahla għajn xeghla u Għajn Kollija jiena nirqiha naqta l-ghejun minn fuqha illi kienu mija.' AIM, Proċ. 20A, f. 63r. Cf. Cassar (1996), p. 35. (b) 'Hamsa u himejsa (dim. ta' hamsa) fuhhajr (dim. ta' fuhhar?) mimejsa (?), duhejba (dim. ta' biċċa deheb ?) misruġa, u min għajnu tkun għajnu mahruġa.' AIM, Proċ. 20A, f. 63r. Cf. Cassar (1996), p. 35.

Xeghla tfisser 'iffjammata'. Serracino-Inglott, *sub* 'xeghla'.

Għajn Kollija hija medda art agrikola fil-limiti ta' l-Imdina; imsemija digà fis-seklu hmistax. Kullija hu isem Gharbi. Cf. Godfrey Wettinger, *Place-Names of the Maltese Islands, ca. 1300–1800*, Malta 2000, p. 185.

*nerqiha* < *raqa* (raqa, riqi): qara fuq ras xi hadd biex jikser seher jew magħmul, skongra, barra l-għajn il-hazina, fejjaq bi kliem maġiku s-suffejra; kliem ir-reqi (riqi): kliem biex inehhi seher jew għajn hazina. Serracino-Inglott, *sub* 'reqa'. Interessanti l-fatt li l-verb 'raqa' fl-Gharbi jfisser sewwasew 'fejjaq bis-seher'. Cf. David R. Marshall, 'A Comparative Study of Some Semantic Differences between Maltese and Koranic Arabic', *Journal of Maltese Studies*, Nru 9, Malta 1973, *sub* 'raqa', p. 34. Qwiel Maltin marbuta ma' l-għajn jinkludu: 'Fejn tidhol l-għajn bil-ghawg sighajn' u 'Alla jharsek minn kull għajn.' Cf. Aquilina (1986), p. 496.

L-espressjoni 'hamsa f'ghajnejk' hi imprekazzjoni komuni fl-Afrika ta' Fuq, speċjalment fit-Tuneżija u l-Alġerija. Cf. Serracino-Inglott, *sub*, 'hamsa'.

<sup>97</sup> 'Qamar ja qammâra titla' minn bejn il-ġebel (l-iġbla, l-gholjiet) u tghib bejn l-ghaxra (?), mur u ġibli l-ghadam bint hattara illi għandha żwiemel mitejn, mur u ġibli lill-ghaziżi li kien fejn (hu fejn hu), mur gibhuli f'biebi biex bil-qasab inqassbu.' AIM, Proċ. 20A, f. 64r. Cf. Cassar (1996), p. 36.

*qammâra*: li tqammar, li tqanqal bil-qawwa tal-qamar. Xi hadd epilettiku (li jbati b'tal-qamar) jghidulu 'qammar'; 'qamar qammar' jista' jfisser 'qamar kwinta, mimli, imdawwal'. Cf. Aquilina, (1987–90), *sub* 'qamar'; u Cf. Serracino-Inglott, *sub* 'qammar'.

*Hattara* jista' jkun isem Gharbi ta' mara. Abbli għandu x'taqsam mal-kelma 'attâr li tfisser 'spizjar, bejjiegh tal-fwejjah u misturi', li hi kongruenti mal-kuntest.

Fl-antik kienu jdendlu xi biċċa għadma biex inaffru l-għajn hazina, kif jghid il-qawl Malti: 'Il-ghadma tiddendel għall-ghajn'. Aquilina (1986), p. 96.

Fl-Gharbi 'qassâb' tfisser 'biċċier'. Il-kunjom Tork Kasap (li jeżisti f'Malta) għandu preċizament din it-tifsira. Għaldaqtant, 'inqassbu' proprjament tfisser 'inbiċċru'.

‘Anna santa Anna santa Maria emdanna san filep ù san giljan farchilech edach eddeni ù edach edolur elli ma hiepcha ula seha ula nihar;’<sup>98</sup> (b) ‘Acqua benedetta ingenita Indelita esseida santa Maria santa Margarita hinechulech eddeni ù doluri elli ma hiepichihulech hula seha ule chin;’<sup>99</sup> u (c) ‘Char verb Inchar San filep San Giljan Hierchi eddeni hue dolur helli ma hiepichulech hula seha hula nihar.’<sup>100</sup> Catherina sostniet li bl-ewwel orazzjoni, akkumpanjata bl-*Ave Maria*, kienet fejqet lil Imperia Farruge (Farrugia) minn Hal Tarxien minn marda gravi, filwaqt li bit-tielet orazzjoni kienet fejqet lil ċertu ġuvni li kien immuta.<sup>101</sup>

Billi d-devozzjoni lejn il-qaddisin kienet (kif ghadha) parti integrali mir-religjon u t-twemmin popolari, in-nies kienu pronti jirrikorru ghalihom meta jiġu wiċċ imb’wiċċ ma’ xi ghawġ, sfortuna, jew infermità. Dominichella Caruana miż-Żurrieq kienet tinvoka lil Sant’Anna, u bintha l-Verġni Marija biex ifejqu lill-morda. It-talba ta’ l-omm kellha din il-formula: ‘Anna Santa Anna, S(an)ta Maria Midanna, micas iddehep fideiha cassar/s dana il huegia u tarmi fissat fida il gesem ma iargia cat.’ Dan ġara fl-1681 fi żmien l-Inkwizitur Cantelmo.<sup>102</sup>

Anna, l-armla ta’ Andrea Fenech minn Hal Lija, dehret quddiem it-Tribunal fil-bidu ta’ l-1791 talli flimkien mas-*Salve Regina*, irrecitat il-formula popolari: ‘Iech il hain hi cahla tmur phal nahla, u iech il hain hi zercha tmur phal berca.’<sup>103</sup>

<sup>98</sup> ‘Anna Santa Anna Santa Marija mdanna San Filep u San Ġiljan tirqilek (?) dak id-deni u dak id-dulur illi ma jibqa’ u la siegħa u la nhar.’ AIM, Proc. 19A, f. 223v. Cf. Cassar (1996), p. 37.

*mdanna*: omm il-mara; kunjata. Cf. il-qawl Malti: ‘Fejn l-imdanna tghix mal-kenna, f’dik id-dar ma jkun hemm ġenna.’ Aquilina, (1987–90), *sub* ‘madanna’. L-allużjoni għal Sant’Anna, omm il-Madonna, tinftehem malajr billi din il-qaddisa kienet ta’ sikwit tiġi invokata f’orazzjonijiet kontra l-mard.

<sup>99</sup> ‘Acqua benedetta (ilma mbierek) ingenita indelita isseida (?) Santa Marija Santa Margerita inehhulek id-deni u d-duluri illi ma jibqghulek u la siegħa u la hin.’ AIM, Proc. 19A, f. 223r. Cf. Cassar (1996), p. 38.

<sup>100</sup> ‘Qar verb inhar (?) San Filep San Ġiljan jirqi d-deni u d-dulur illi ma jibqghulek u la siegħa u la nhar.’ AIM, Proc. 19A, f. 223r. Cf. Cassar (1996), p. 38.

<sup>101</sup> Cf. Cassar (1996), pp. 37–8.

<sup>102</sup> ‘Anna Santa Anna, Santa Marija mdanna, imqass id-deheb f’idejha, qassar/s dina l-weġgħa/hwejġa (diminuttiv ta’ haġa) u tarmi fissat (?) f’idha l-ġisem ma jerġa’ qatt.’ AIM, Proc. 82A, f. 128v. Cf. Debono (1998), p. 73.

<sup>103</sup> ‘Jekk il-ghajn hi kahla tmur bhan-nahla, u jekk il-ghajn hi zerqa tmur bhal berqa.’ AIM, Proc. 135B, f. 451v; AIM, Proc. 134A, f. 420v. Cf. Ciappara (2001), p. 309.

*zerqa* < *izraq*: ta’ lewn ikhal aktarx mitfi u jaghti fil-griz; blu ċar lewn is-sema; celesti; griz-blu. Serracino-Inglott, *sub* ‘izraq’.

*kahla* < *ikhal*: wiehed mill-ilwien fl-iskala tal-qawsalla, bejn l-ahdar u l-vjola, iżda jvarja skond il-qawwa minn *izraq* sal-vjola jew ikhal sewdieni. Serracino-Inglott, *sub* ‘ikhal’. Għalhekk l-ikhal ikopri l-isfumaturi kollha tal-kulur blu, inkluż l-*izraq*.

Joseph Cassar-Pullicino jaghti din il-verżjoni li ġabar minn Hal Luqa:

*L-ghajn iż-zerqa – tmur bhal berqa!*

*L-ghajn is-sewda – tmur bhal mewġa!*

*L-ghajn il-hamra – tmur mar-ramla!*

*Id.*, *An Introduction to Maltese Folk-Lore*, Malta, 1946, p. 15.

Inkanteżmu partikulari kien irreċitat kontra l-mard ta' l-ghajnejn, maghruf fl-irhula bhala l-‘qarnita’;<sup>104</sup> hekk kienet l-orazzjoni ta' Maria Agius, maghrufa bhala ‘Ta’ Suffejra’, minn H’Attard fl-1788. Apparti l-invokazzjoni ta' San Luqa, San Matthew, u Santa Margerita, tissemma l-qawwa purifikanti ta' l-ilma bahar, fejn il-‘qarnita’ ghandha terġa’ lura:

‘Salip in deu  
Santu Luca San Matteu  
handi haineia tugiahni  
mur fdach il ginien  
imscieitu brigleia  
saccheitu biddimuh ta’ haineia.  
Acta bisbiesa hilua  
u imsah biha haineich  
u mur fi sciat il bahar  
issip il carnit istaham.  
Hafen seba hafniet ma seba meugiet  
hasel haineich biesc isiru phal uardiet,  
Santa Maria Margarita  
tnahi lehbara mil carnita.’<sup>105</sup>

Din l-invokazzjoni hi eżempju tipiku ta' dik li kienet tisseejjah *historiola* billi ssemmi diversi qaddisin marbutin ma' marda partikulari. Invokazzjonijiet simili ġie li kienu jinkludu xi episodju mill-hajja ta' Ġesù, tal-Madonna, jew ta' xi qaddis partikulari, dejjem f'kuntest ta' fejqan. Tista' tghid li l-Maltin kellhom qaddis protettur ghal kull marda jew infirmità: Santa Luċija għall-ghajnejn, Santa Margerita għat-qala u l-hlas, Santu Rokku għall-pesta, u l-bqija.

<sup>104</sup> qarnit ta' l-ghajnejn: ghamla ta' brimba hamra bil-hjut qishom swaba' li titrabba fuq tarf tal-habba ta' l-ghajn u tifrex fuq l-abjad; trid titnehha b'operazzjoni; isem xjentifiku *pterygium*. Serracino-Ingloott, *sub* ‘qarnit’.

<sup>105</sup> ‘*Salib Indew*

*Santu Luqa, San Matthew,  
Ghandi ghajnejja tugghani.  
Mur f'dak il-ġnien,  
Imxejtu b'riġleja  
Saqxejtu bid-dmugh t'ghajnejja.  
Aqta' busbiesa helwa  
U imsah biha ghajnejk;  
U mur f'xatt il-bahar,  
Issib il-qarnit jistaham,  
Ahfen seba hafniet ma' seba' mewġiet  
Ahsel ghajnejk biex isiru bhal wardiet  
Santa Marija Margerita  
Tnehhi l-habar mill-qarnita.'*

AIM, Proċ. 134A, f. 438r. Cf. Camenzuli (1999), p. 76; u Ciappara (2000), pp. 310–11.

Waqt li l-Knisja ippropagat id-devozzjoni lejn il-Madonna u l-qaddisin bhala intermedjarji bejn Alla u l-umanità, fil-kultura popolari dawn kienu jinvokawhom biex jintercedu fil-mard u saħansitra biex jghinu lill-prostituti jsibu aktar kliġenti. Naturalment l-Inkwizizzjoni kienet tagħmel minn kollox biex teradika dawn ir-rikorsi popolari u fl-istess hin thajjar lill-fidili jużaw metodi 'ortodossi', biex b'hekk il-Knisja ssahħah il-monopolju tagħha anki fl-ambitu tas-setgħa sopranturali.

F'sens strettament antropoliġiku, 'il barra mill-ambitu tad-duttrina reliġjuża, is-superstizzjoni m'hi xejn għajr it-twemmin 'fieragh' ta' l-ohrajn; l-istess, l-ereżiji m'huma xejn għajr l-ideat 'żbaljati' ta' l-ohrajn. Hu l-poter li jiddetta x'inhu superstizzjuż u eretiku minn banda, u x'inhu veru u kanoniku minn banda ohra. Per eżempju, l-Inkwizizzjoni, appuntu minhabba s-sahħa emormi tagħha, setgħet timponi l-fehmiet li t-tbahħir u l-orazzjonijiet maġiċi huma 'qarrieqa' u 'hżiena' filwaqt li l-ilma mbierek u l-ilbies tal-labtu huma 'rakkommandabbli' u 'tajbin'. L-iskop ta' l-Inkwizizzjoni kien sewwasew li ssaffi n-nies minn

---

Joseph Cassar-Pullicino, *Skunġrar u Orazzjoni fil-Poeżija Popolari Reliġjuża f'Malta*, Malta 1981, p. 20, jagħti diversi varjanti ta' din l-orazzjoni u juri li, taht forma jew ohra, baqgħet ġejja sa żmienna. L-aktar verżjoni li toqrob lejn dik imsemmija fil-proċessi ta' l-Inkwizizzjoni kienet, irreġistrata f'Birkirkara qabel l-1947:

*Salib indew! Salib indew!  
 San Mattija u San Matthew!  
 Għaddej t minn dik it-triq,  
 Ittqajt ma Ġesù Bambin.  
 Qalli: 'Binti, fejn int sejra?'  
 Ghedtlu: 'Sejra fil-ġnien tiegħek.'  
 Qalli: Mur, binti, mur,  
 Hemm busbiesa helwa,  
 Aqta' rita minnha,  
 Makkaghha m'ghajnejk;  
 Mur il-bahar,  
 Issib il-qarnit jistaham,  
 Tara seba' hafniet  
 Biex ghajnejk isiru wardiet.  
 Itlob 'il Santa Margerita  
 Tnehħilek l-ghabra u l-qarnita.*

Verżjoni ohra ta' l-istess orazzjoni ngħatat minn Ġwann Mamo, *Uljed in-Nanna Venut fl-Amerika*, Malta, 1930, p. 418. Ġabarha minn rahal twelidu, Hal Luqa.

Fuq dan is-suġġett cf. ukoll Ninu Cremona, 'Skunġrar u Riqi', *Il-Malti*, Nru. I/VII, Malta, Marzu 1931, pp. 17-8; u Joseph Cassar-Pullicino (1947), pp. 13-8.

*jistaham* < *staham*: tkaghbar f'ilma mahmuġ mimli tajn; tqalleb u tlewwet fil-hama. Serracino Inglott, *sub* 'staham'.

*habar* (pl. hbar jew ohbra): xniegħa hażina; ahbar ta' swied il-qalb; tagħrifra li ġġib id-dnewwa; sensazzjoni tipika ta' min jehber, jiġifieri ta' min ibassar dak li jkun sa jġeri; presagħju. Serracino-Inglott, *sub* 'habar'. Altrimenti, Cassar-Pullicino (1947), p. 16, jagħti 'l-ghabra'. F'kull sens il-kelma għandha tfigher 'riżq hażin' jew 'sahta'.



superstizzjonijiet li ma jinftehmux bir-raġuni, meta f'sens antropoliġiku hafna mit-twemmin kanoniku daqstant iehor ma jinftiehemx razzjonalment.<sup>106</sup>

#### 4. Osservazzjonijiet ortografiċi u lessikali

Fi żmien meta l-ortografija Maltija kien għad baqagħha mhux ftit biex tiġi kodifikata, l-iskribi Maltin ta' l-Inkwizzjoni kienu jiktbu s-siltiet bil-lingwa materna skond kif jidhrilhom, mingħajr wisq attenzjoni għar-reqqa u l-konsistenza. Hekk, per eżempju, kitbu: *talap* (talab), *issip* (issib), *idduep* (id-dwieb), *phal* (bhal), *rmit* (rmied), u *hops* (hobż), jiġifieri mingħajr ma għarfu l-valur fonemiku ta' l-ittri radikali. Fiċ-ċirkustanzi użaw l-konsonanti mniffsa (rotob) 'p', 't', u 's' minflok il-konsonanti mleħhna (qawwija) 'b', 'd', u 'ż' rispettivament.<sup>107</sup> Għall-grafema /w/ kienu jiktbu 'u', bhal fil-każ ta' *seua* (sewwa), *ueci* (wiċċ), *tisua* (tiswa), *dauch* (dawk), *haun* (hawn), *zuemel* (żwiemel), *meugiet* (mewġiet), u *uardiet* (wardiet).<sup>108</sup> Għall-fonema /y/ (illum murija bil-grafema 'j'), normalment, kienu jiktbu 'i', bhal fil-każ ta' *taitech* (tajtek), *taffeitech* (taffejtek), *bein* (bejn), *mitein* (mitejn), u *Gilian* (Ġiljan), jew rament 'y', bhal f'*lohrayn* (l-oħrajn).<sup>109</sup> Għall-fonema / / (illum murija bil-grafema 'x'), kienu jiktbu d-digraff 'sc', bhal fil-każ ta' *sciat* (xatt), *mintisc* (m'intix), *mahuiesc* (m'huwiex), *scebbeitech* (xebbejtek), *imscieitu* (imxejtu), *biesc* (biex), *haliesc* (ghaliex), u *niscitech* (nixteq), jew rament 'sx', bhal f'*meusx* (mhux).<sup>110</sup> F'dawn l-eżempji tidher l-

<sup>106</sup> Jekk il-ministri ta' l-Inkwizzjoni kienu jiehdu bis-serjetà l-allegazzjonijiet ta' xi whud li raw s-shahar għarwenin itiru bil-lejl fuq l-ixxupi, allura jfisser li kienu jemmnu fihom huma wkoll. Għal darba oħra x'inhu twemmin razzjonali u x'mhux dejjem jibqa' prerogattiva tal-hakkem tal-ġurnata.

<sup>107</sup> L-istess haġa tidher bnadi oħra: Megiser (1603-6) jagħti *chobs*, *siemel*, u *sotta* għal *hobż*, *ziemel*, u *sodda*; Skippon (1664) jagħti *tahsat*, *ard*, u *sgur* għal *tahsad*, *art*, u *żgur*; I.S. Mifsud (1739-46) jagħti *tipca*, *culhat*, u *mismum* għal *tibqa'*, *kulhadd*, u *miżmum*; De Soldanis (c. 1750) juża kliem bhal *kzira*, *sap*, u *phalek* għal *gżira*, *sab*, u *bhalek*; filwaqt li Patri Pelaġju (c. 1765-75) jagħti *pkia*, *ptàla*, u *mesbugh* għal *bqija*, *btala*, u *miżbugh* rispettivament.

<sup>108</sup> Thezan (c. 1640) jagħti *üessa*, *seuüa*, u *kelua* għal *wissa*, *sewwa*, u *kilwa*; Skippon jagħti *keucba*, *zeugi*, u *tuil* għal *kewkba*, *zewġi*, u *twil*; Mifsud jagħti *uihet*, *leuel*, u *geua* għal *wiehed*, *l-ewwel*, u *ġewwa*; De Soldanis juża kliem bhal *uesk*, *meut*, u *dauk* għal *wisq*, *mewt*, u *dawk*; filwaqt li Patri Pelaġju jagħti *kaua*, *teuba*, u *uedna* għal *qawwa*, *tewba*, u *widna* rispettivament. Vassalli (1791) juża l-'v' flok il-'w' fi kliem bhal *welled*, *tvennes*, u *tverver* għal *welled*, *twennes*, u *twerwer*. Anki fil-Proċessi tidher il-kelma *wildet* (wildet).

<sup>109</sup> Thezan jagħti *bein*, *beit*, u *bennei* għal *bejn*, *bejt*, u *bennej*; Skippon jagħti *seif*, *ssei*, u *chaia* għal *sejf*, *xejn*, u *hajja*; Mifsud jagħti *l'ahiar*, *l-oħrain*, u *hainein* għal *l-aħjar*, *l-oħrajn*, u *ghajnejn*; De Soldanis juża kliem bhal *fein*, *ureit*, u *iziet* għal *fejn*, *urejt*, u *izjed*; filwaqt li Patri Pelaġju jagħti *halleina*, *kleima*, u *rasseit* għal *hallejna*, *klejma*, u *rassejt* rispettivament. Interessanti l-fatt li Patri Pelaġju juża l-'y' biex jissuġġerixxi l-hoss ta' 'jj', bhal fil-każ ta' *inkèya*, *pleyu*, u *treyak* għal *inkejja*, *plejju*, u *trejjaq*. Vassalli juża l-'j' eżattament kif nużawha llum: *mejjet*, *bekkej*, *jedd*, u l-bqija.

<sup>110</sup> In-nutara rari kitbu l-'j' u x-'x' skond kif jidhru llum: *Jannar*, *ma tigix*, *inexifech* (innixfek), eċċ. Patri Pelaġju jagħti *rix*, *xarba*, u *xandar*, eżattament kif jinkitbu fi żmienna. Mill-bqija Megiser jagħti *schiech*, *schems*, u *schini* għal *xih*, *xemx*, u *xini*; Skippon jagħti *scitua*, *sceluk*, u *sciarr* għal *xitwa*, *xellug*, u *xagħar*; Mifsud jagħti *fiesc*, *scebeiba*, u *sceuca* għal *fiex*, *xbejba*, u *xewqa*; filwaqt li De Soldanis jagħti *mscerred*, *biesc*, u *scein* għal *mxerred*, *biex*, u *xejn* rispettivament.

influenza ċara ta' l-ortografija Taljana. Dan ma setax kien mod iehor meta tqis li s-soċjetà kollha ta' l-epoka kienet mgħaddsa kompletament f'dik il-kultura.

L-akbar numru ta' inkonsistenzi jidher fir-realizzazzjoni tal-fonemi /ʔ/, /k/, u /h/ u l-psewdo-fonema //gh//. Innota, per eżempju, l-inflessjonijiet *tahraq* (h-r-q), *tascrach* (sc-r-ch), *jiahrak* (h-r-k), *iahrac* (h-r-c), u *jahrach* (h-r-ch) li jirrendu il-verb *haraq* (h-r-q) tal-lum.

Il-fonema /ʔ/ (illum muriġa bil-grafema 'q') hija rrealizzata b'żewġ modi: (a) 'c' bħal f' *nactalu* (naqtagħlu), *noctlu* (noqtlu), *oncu*, (ghonqu), *nitcarbnu* (nitqarbnu), *berca* (berqa), *caddis* (qaddis), *lancas* (lanqas), *cat* (qatt), u *carnit* (qarnit), eċċ., u (b) 'ch' bħal f' *nilkach* (nilhaq), *zercha* (zerqa), *chamar* (qamar), eċċ.

Il-fonema /k/ hija rrealizzata b'żewġ modi: (a) 'c' bħal f' *ucol* (ukoll), *Cristu* (Kristu), *tacom* (tagħkom), *cont* (kont), *tiec* (tieghek), eċċ., u (b) 'ch' bħal f' *nactalech* (naqtagħlek), *rasech* (rasek), *chif* (kif), *dach* (dak), *chin* (kien), *natich* (naghtik), *iech* (jekk), *halich* (ghalik), eċċ.

Il-fonema /h/ hija rrealizzata bi tliet modi: (a) 'h' bħal f' *phal* (bhal), *hafniet* (hafniet), *bahar* (bahar), *cahla* (kahla), *nahla* (nahla), eċċ., (b) 'k' bħal f' *ruk* (ruh), *nilkach* (nilhaq), *takt* (taht), eċċ. u (ċ) 'ch' bħal f' *melch* (melh), *chrara* (hrara), *fachme* (fahma), *chamsa* (hamsa), *merchiba* (merhba), eċċ.).<sup>111</sup> Każ rari huwa *scalchech* (halqek).

Id-digraff 'gh' tal-lum hu rrealizzat b'diversi modi: (a) 'h' bħal f' *haliesc* (ghaliex), *hain* (ghajn), *tugiahni* (tuġaghni), *handi* (ghandi), *halich* (ghalik), *hamel* (ghamel), *harusi* (gharusi), *mihech* (mieghek), *tiahac* (tieghek), eċċ., (b) 'gh' bħal f' *inghamdech* (inghamdek), *tighib* (tghib), *minghul* (minghul), eċċ.,<sup>112</sup> (ċ) 'hg' bħal f' *ihgamar* (jghamar), *inhget* (inghid), eċċ., u (d) saħansitra 'k' bħal f' *kamlet* (ghamlet).<sup>113</sup> Drabi ohra tithalla barra għal kollox, bħal fil-każ ta' *oncu* (ghonqu), *jamel* (jagħmel), *namlu* (naghmlu), *jatuna* (jaghtuna), *natich* (naghtik), *tacom* (tagħkom), *tismani* tismaghni, eċċ.

L-influenza tat-Taljan, il-lingwa li fil-fatt kienu jiktbu biha n-nutara, tidher f'irqaqat ohra; ngħidu ahna, fl-użu ta' l-artiklu 'l', bħal fil-każ ta' *l'appostli* u *l'isem*, kif ukoll fil-kitba ta' kliem u frażijiet bħal *acqua benedetta* (ilma mbierek), *benedizioni*, u *digna* (bil-'gn').<sup>114</sup> Kliem bħal *carcerata*, *dolur*, u *picciet* (< Tal. *pezzo*) aktarx kienu għadhom fi stat ta' tranżizzjoni, qabel ma saru *kkalzrta*, *dulur*, u *bicċiet* rispettivament.

<sup>111</sup> Megiser jagħti *chops*, *mniecher*, u *chiai* għal *hobz*, *mnieher*, u *hajjat*; Skippon jagħti *chafif*, *merchi*, u *chabib* għal *hafif*, *merhi*, u *habib*; De Soldanis juża kliem bħal *ochra*, *chareg*, u *chamsin* għal *ohra*, *hareg*, u *hamsin*; filwaqt li Patri Pelagju jagħti *meschun*, *sachna*, u *machsul* għal *mishun*, *sahna*, u *mahsul* rispettivament. De Soldanis juża wkoll id-digraff 'hh' fi kliem bħal *mhhares*, *wihhet*, u *hhaseb* għal *mhares*, *wiehed*, u *haseb*.

<sup>112</sup> L-istess jagħmel Patri Pelagju fi kliem bħal *ghorfa*, *ghira*, u *maghzul*. Interessanti kif, xi drabi, hu jinfilza l-vokali 'a' biex jissuġġerixxi l-preżenza ta' l-'gh', fi kliem bħal *maalem*, *xaar*, u *aarusa* għal *mghallem*, *xagħar*, u *gharusa* rispettivament. Bonamico (1672–75) kien uża l-'ā', għall-'gh' fi kliem bħal *âsfura*, *âaineina*, u *âdda* għal *ghasfura*, *ghajnejna*, u *ghadda*.

<sup>113</sup> Fil-każijiet meta l-'gh' tidher f' postha preċiż, wiehed jista' jikkontempla l-possibbiltà li f' dawġ iż-żminijiet kienet tittlehhen.

<sup>114</sup> Megiser u Mifsud ukoll jagħtu *digna* filwaqt li Thezan jagħti *degna* u Vassalli jagħti *dynjæ*.

Mil-lat morfologiku jispikkaw tliet aspetti: (a) l-agglutinazzjoni ta' kultant ta' l-artiklu man-nom suċċessiv, bhal fil-każ ta' *isseua* (is-sewwa), *irruh* (ir-ruh), *iddin* (id-din), *idduep* (id-dwieb), *irrich* (ir-rih), *eddeni* (id-deni), eċċ. u l-agglutinazzjoni tal-prepożizzjonijiet u l-partiċelli mal-verbi jew in-nomi suċċessivi bhal fil-każ ta' *matamelsc* (ma taghmilx), *flisem* (fl-isem), *beslime* (bis-sliema), *fdach* (f'dak), *biddimuh* (bid-dmugh), *brigleia* (b'riglejja), eċċ.; (b) it-taqsim żbaljat ta' xi kliem bhal fil-każ ta' *t'hahrachni* (takraqni), *t'leblibni* (tleblibni), eċċ.; kif ukoll (ċ) it-tehmiz pjuttost stramb ta' suffissi pronominali ma' xi kliem bhal fil-każ ta' *calzettich* (il-kalzetti tieghu), *cappellu* (il-kappell tieghu), eċċ.

L-idjosinkraziji tal-kanċilliera jidhru f'ċirkostanzi ohra. Hafna drabi, speċjalment fil-każijiet li ġew irreġistrati f'Ghawdex, tixref l-influenza djalettali fit-traskrizzjoni ta' xi kliem: *bisbiesa* (busbiesa), *lilik* (lilek), *chibrita* (kubrita), *hilua* (helwa), *infixkil* (infixkel), *le* (la), *men* (minn), *imiscuch* (imexxuk). Xi drabi titfaċċa wkoll xi kelma arkajjika li qajla tismagħha llum: *emdanna* (imdanna, kunjata), *din* (twemmin), u *teuchu* (tewku, il-kullar tieghu). Fl-ahharnett ta' min jinnota n-numru konsiderovoli ta' kelmiet bil-vokali epentetika; fosthom, *tichun*, (tkun); *machirugia* (mahruġa), *gibili* (ġibli), *nihar* (nhar), *ginien* (ġnien), eċċ.<sup>115</sup> Dan jista' jixhed li xi kliem kien għadu eqreb il-forma oriġinali Għarbijja.

## 5. Konklużjoni

Biex wiehed isib xi taħdit bil-Malti fil-proċessi ta' l-Inkwizizzjoni, irid jgħarrex b'reqqa u b'paċenzja kbira, daqs wiehed li qiegħed ifittex labra qalb munzell tibien. Bla dubju hemm kampjuni ohrajn barra dawk miġjuba hawnhekk; imma ma jistgħux ikunu hafna aktar. Hu interessanti li numru konsiderevoli ta' eżempji waslu minn Ghawdex.

Mil-lat soċjologiku, dan it-taħdit jindika, minn ta' l-anqas żewġ realtajiet: id-dagħa bla rażan fost il-Maltin, u l-medda wiesgħa ta' superstizzjonijiet li kien hawn qalb il-poplu, partikolarment fost in-nisa. Fil-parti l-kbira tal-każijiet, id-diskors irreġistrat, għalhekk, kien ta' natura eretika.

Mil-lat lingwistiku, il-kampjuni jistgħu jkunu utli minhabba n-nixfa kbira ta' testi letterarji bil-Malti li waslulna mill-istess żminijiet. Naturalment, fejn jidhol il-Malti mithaddet f'dawn iż-żminijiet, ma nistgħu qatt nohorġu b'regoli ġenerali, kemm għax il-kampjuni disponibbli huma skarsi immens, u kemm għax in-nutara li hażzewhom kellhom il-manjeriżmi ortografici tagħhom li kienu jvarjaw b'mod mill-aktar konspikwu. Apparti minn hekk, jista' jkollna raġun niddubitaw ukoll mill-affidabbiltà ta' l-iskribi. Kif nistgħu nkunu ċerti li huma kitbu eżattament dak li semghu? Wara kollox, l-eżempji miġjuba f'dan l-istudju qasir ikopru każijiet li kienu rreġistrati bejn l-1579 u l-1794 (medda ta' aktar minn mitejn sena); għaldaqstant, id-differenzi huma kotrana biżżejjed biex jipposponu kull xorta ta' ġudizzju lingwistiku konklużiv.

<sup>115</sup> Thezan jagħti *fedelokom*, *meselub*, u *meselem* għal *fidloqqom*, *mislub*, u *mislem*; Skippon jagħti *dibiba*, *lisien*, u *sigira* għal *dbiba*, *Isien*, u *sigra*; filwaqt li Patri Pelaġju jagħti *kedusia*, *ghêzira*, u *mèthana* għal *qdsija*, *gżira*, u *mithna* rispettivament.

Hajr: Nixtieq niringrazzja lil Dr Francis Ciappara, lil Dr Carmel Cassar, u lil Dr Joe Zammit Ciantar li gentilment acċettaw li jaqraw l-abbozz ta' dan l-istudju u li bis-suggerimenti taghhom ghenuni norqmu u ntejbu. Niringrazzja wkoll lil Dr Mark-Anthony Falzon, li għaddieli xi rimarki antropoloġiċi marbuta mal-fenomeni tad-dagħha, lil Dr William Zammit, u lil Mons. Vincenz Borg, Kuratur ta' l-Arkivju ta' l-Inkwizizzjoni, fil-Mużew tal-Katidral ta' l-Imdina.